

07517

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ  
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ  
ΕΠΙΣΤΟΛΑΙ\*

*ρλα')* Τῷ Σεβαστοκράτορι κυρῷ Ἰωάννῃ

Πανευτυχέστατε Σεβαστοκράτορ, τέκνον ἐν Κυρίῳ τῆς ἡμῶν  
μετριότητος· καλοῦμεν γάρ σε καὶ ἐν τοῖς τοιούτοις ὀνόμασιν, εἰ  
καὶ τὰ προσφάτως παρὰ σοῦ γεγενημένα καὶ εἰς ἀκοὰς τὰς ἡ-  
μετέρας ἔλθοντα οὐχ οὕτως σε καλεῖν ἡμᾶς ἀναπέθει. Ἐδὲι σε  
χριστιανόν τε ὄντα καὶ αὐχοῦντα τὴν περὶ τὸ σέβας ὁρθότητα  
συμφώνους τῇ εὐσεβείᾳ παρέχεσθαι καὶ τὰς πράξεις ἡμᾶς τε θε-  
ραπεύειν ἐν τούτῳ τῷ μέρει, καὶ πείθειν εὐχὰς ὑπὲρ σοῦ ὡς τέκνου  
γνησίου καὶ σωτηρίας ἀξίου προσφέρειν Θεῷ· ἀλλὰ μὴ οὕτως ἀ-  
νοικεῖως τῇ χριστιανικῇ πολιτευόμενον ἐπαγγέλματι, ἐκεῖνα δὴ  
φαίνεσθαι πράττειν, ἃ σαφῶς ἄλλοτριοὶ καὶ πόρρω βάλλει Θεοῦ  
ὄρκων καὶ ταῦτα τῶν φρικωδεστάτων ἐν τῷ μέσῳ κειμένων, ὑπ'  
αὐτοῦ τε σοῦ γεγενημένων, καὶ Θεοῦ ἀγανάκτησιν οὐ κατὰ τινος  
έτέρου, σοῦ δὲ αὐτοῦ προκαλουμένων, εἴποτε καὶ τοῦλάχιστον  
ὦν νῦν διαπράττη διαπραττόμενος φωραθῆς. Τάχα σκληρὰ σοὶ ἐκ  
προοιμίων αὐτίκα τὰ παρόντα φαίνεται γράμματα· ἃ δὲ σὺ ἐνε-  
δείξω καὶ ἐνδείκνυσαι πρὸς τὸν ἀδελφὸν τὸν σὸν τὸν δεσπότην,  
τίνα λέγεις εἶναι αὐτά; οὐ σκληρὰ πάσῃ ἀκοῇ ἀνθρωπίνῃ; οὐ  
βαρέα καὶ δυσασκλή πάσῃ ψυχῇ καὶ ἀφόρητα; οὐκ ἐρεθιστικά  
τῆς θείας ὁμοῦ δὲ καὶ ἀνθρωπίνης ὀργῆς; ἢ σοὶ μὲν ἐφέται· πρᾶτ-  
ται ἀναίδην ὅσα τε ἀδικίας ἔργα, τοὺς ἄλλους δὲ ἡμᾶς ἀνεκτῶς

\* Συνέχεια ἐκ Τόμ. Γ'. σελ. 296.

φέρειν, ὥσπερ μή τι πάθωμεν δεδιότας καὶ σιωπὴν ἄγειν, καὶ μὴδ' αἰσθησὶν σοι διδόναι, ὅτι τῶν σὼν οὐδὲν ἡμᾶς ὡς ἀναισθήτους παρέχεται. Εἰ μὲν οὖν χριστιανὸς εἶναι τις ὁμολογεῖς, καὶ ἥμισυ τῆς ποιμένης τῶν λογικῶν Χριστοῦ θρεμμάτων ἀποφοιτᾷς, ἐπιμένεις δ' ὅμως πράττων τὰ τῆς σωτηρίας ἀπάγοντα, δέχου τὴν παρρησίαν· σκληρὰ γὰρ παρ' ἡμῶν ἀκούσῃ καὶ τῶν εἰρημένων οὐ μόνον σκληρότερα, ἀλλὰ καὶ τὰ πάσης ἀπλῶς φρίκης τε καὶ δειλίας μεστά. Εἰ δὲ καὶ τὴν σωτηρίαν ταύτην τοῦ λυτρωτοῦ ἀπαναίην κλήσιν, καὶ τέκνον μήτ' εἶναι μήτ' ὀνομάζεσθαι τῆς αὐτοῦ Ἐκκλησίας ἐθέλεις, λέγε τοῦτο μόνον καὶ ὥσπερ οὐδεὶς ἡμῖν πρὸς τοὺς ἀλλοτρίους τῆς πίστεως λόγος, οὐδὲ πρὸς σὲ πάντως ἔσται οὐδεὶς, ἢ ὥσπερ ἐκείνοις ἐκ τινος περιστάσεως ἔστιν ὅτε καὶ προσομιλοῦμεν καὶ προσφερόμεθα, καὶ πρὸς σὲ κατὰ ταῦτα διαλεξόμεθα. Ἦπου σὺ νῦν γαυριᾷς καὶ μέγα φρονεῖς ὅτι λαὸν συναθροίσας, τοῦτο μὲν οἰκεῖον, τοῦτο δὲ ξένον τε καὶ ἀλλόγλωσσον, ἐξ ἐφόδου ἐπῆλθες τῷ ἀδελφῷ, καὶ τὴν ἐκείνου κατέδραμες, καὶ κλέος νίκης ἀπήνεγκας, οὐκ οἶδας δὲ ὡς ἡ νίκη σοι αὕτη αἰσχύνῃς γέμει καὶ ἀδοξίας, ἐπειδὴ καὶ Καὶν ἐκείνου τοῦ ἐπικράτου οὐδὲν ἀμείνονά σε πεποίηκε· καὶ βέλτιον ἦν σοι μυριάκις ἡττᾶσθαι, εἴποτε ἀπαξ ἐν ὅλῳ τῷ βίῳ νίκην τοσοῦτον ἐπονείδιστον ἄρασθαι. Κατέδραμες χώραν ἀλλοτρίαν ἀδίκως σὺ; κατέδραμες καὶ ὁ νοητὸς ἐχθρὸς τὴν σὴν παραχοῆμα τότε ψυχὴν πᾶσιν ἐκείνου συνεπαγόμενος τὴν παράταξιν ἀπῆλασας τὸν ἀδελφόν; ἀπελῆλασαι καὶ σὺ τοῦ Θεοῦ ἐσκύλευσας καὶ ἤρπασας τὰ ἀλλότρια, καὶ τοῖς σαυτοῦ ποιμνίοις καὶ βουκόλοις προσέθηκας; ἀλλ' ἀπογεγύμνωσαι τῆς ἄνωθεν χάριτος· ἀλλὰ τὰς κρείττους τῶν ἐλπίδων ἀφήρησαι, ἀλλὰ ταῖς ἀνομίαις ἀνομίας προσέθηκας καὶ τὸν τῶν ἀσεβῶν πλοῦτον πεπλοῦτηκας· ἐπὶ δὲ τοῖς τοιοῦτοις κέρδεσι τὸν γε νοῦν ἔχοντα οὐ καυχᾶσθαι ἔδει καὶ ἐπιδείκνυσθαι, ἀλλ' αἰσχύνεσθαι ὡς ἐπὶ ταῖς ἀτοπωτάταις τῶν πράξεων καὶ καλύπτεσθαι· σὺ δὲ καὶ ἀγαπᾷν λέγεις καὶ σφόδρα ἀγαπᾷν τὸν Θεόν· λέγουσι ταῦτά σε λέγειν καὶ ἐνσεμνύνεσθαι τῶν ἐντετυχηκότων οὐκ ὀλίγοι· ἦν ἂν σου πιστὸς ὁ λόγος, ἐκρίνετο καὶ παραδοχῆς ἄξιός, εἴπερ ἐκ τῆς πρὸς τὸν ἀδελφὸν ἀγά-

πῆς εἶχε τὸ ἀξιόπιστον· ἀδελφόν, ὃν οὐ μόνον φύσις καὶ ταυτότης αἱμάτων, ἀλλὰ καὶ ἐνώμοτοι συνήθηκαί, ἐμπεδώσεις καὶ πᾶν θεῖον ὄνομα μέσον παραληφθέν, στέργειν σοὶ καὶ περιέπειν προτρέπονται. Ἐπεὶ δ' οὐκ ἔστι τὸ δεύτερον, οὐδὲ τὸ πρῶτον εἶναι, Ἰωάννης ὁ μέγας τῆς ἀληθείας εὐαγγελιστῆς τε καὶ κήρυξ βοᾷ· ἀλλὰ προήμαρτε, λέγεις, ἐκείνος εἰς σέ, ἡδίκηκέ τι καὶ τοῖς σοῖς ἐλυμήνατο; ἔστω σοῦ γε χάριν ἀληθῆ ταῦτα ἅπερ μὴ εἶναι πάντες βοῶσι· καὶ πῶς οὐ τηνικαῦτα τῶν σῶν ἐπὶ τοιοῦτοις μνήμῃν οὐκ ἔσχηκας συνθηκῶν; πῶς οὐ τῶν ὅρκων ἐνθύμιον ἔλαβες, ὃν μὴ πρὸς τὰ ὅπλα τρέπεσθαι παραχρῆμα διαγορεύουσι, μηδὲ πρὸς μάχην βλέπειν καὶ πόλεμον, ἐὰν πρὸς τὸν ἕτερον ὑμῶν ἐξαμάρτη ὁ ἕτερος, ἀλλ' ἀναφέρειν περὶ τοῦδε πρῶτα τῷ δεσπότῃ καὶ βασιλεῖ, εἴθ' ὥς ἂν ἐκεῖνος δικάσῃ καὶ προσταξῇ λαμβάνειν τὴν θεραπεῖαν τὸ ἀμάρτημα καὶ ἀδίκημα· πλὴν περὶ μὲν τούτου ἱκανὰ τόγε νῦν ἔχον καὶ τὰ βραχέα ταῦτα.

Τὸ δέ γε δεύτερον τοῦτο σὸν ἔργον τί καὶ φήσεις εἶναι ἢ τίνος ἀνθρώπου; ἄρα χριστιανικὸν ὅλως καὶ τοῦ Θεοῦ εἰδότης; οὐδεὶς ἡμᾶς ποτε πείσειε λόγος· ἔρκους μὲν παλαιούς καὶ συνθήκας καὶ ὅσα δὴ ἕτερα πίστεως ἐχέγγυα καὶ ἀγαθῆς ὑπολήψεως πρὸς τὸν κράτιστον ἡμῶν καὶ ἅγιον πεποιήκας αὐτοκράτορα, παρατρέχομεν νῦν ἀλλὰ τὰ πρὸς αὐτὸν πρόσφατα ταῦτα, ἅπερ ἐξ ὅτου γεγονόσιν οὐδ' ὅλα δύο παρελήλυθεν ἔτη, ταῦθ' οὕτως ὄντα φρικτὰ καὶ μόνον ἀκοῦσαι, πρὸς Θεοῦ καὶ τοῦ σωτηρίου τῶν χριστιανῶν βαπτίσματος ἔχεις εἰπεῖν ὡς φυλάττεις καθὰ καὶ φυλάττειν συνέθου, ὁμνύεις ἄνω καὶ κάτω, φίλος τῶν τοῦ σοῦ καὶ πάντων Ρωμαίων δεσπότη, καὶ βασιλέως φίλων χρόνον τὸν αἰεὶ διαμένειν· ὡς δὲ καὶ ἔχθρὸς τῶν ἐχθρῶν ὁμνύεις βλάβην μηδέποτε μήτε διαπράξασθαι μήτε μὴ κατὰ τινος τῶν ὑποχειρίων αὐτοῦ ἢ καὶ τῆς χώρας αὐτοῦ μελετῆσαι· ὁμνύεις μηδὲ μέχρι συμβουλῆς τοῦ βασιλέως ἐχθροῖς ἐπὶ λύμῃ τῶν βασιλέως κοινωνῆσαι πραγμάτων· ὁμνύεις, ἵνα τᾶλλα ὄντα πολλὰ παραλίπω, εὐφημίαν κατὰ τὸ ἔθος τοῦ κράτιστου καὶ ἀγίου ἡμῶν αὐτοκράτορος γίνεσθαι παρὰ σοί, τελεῖσθαι δὲ καὶ μνημόσυνον καθ' ἑκάστην, ψαλμοδίας τῆς τετα-



γμένης ἐν τῷ οἴκῳ σου τελευμένης· εἶτα μνημονεύεται παρὰ σοὶ κατὰ τὰ συγκεκριμένα βασιλεὺς καὶ τῆς εὐφημίας ἀκούει; ἀπολαύει σου καὶ ὁ βασιλεὺς φίλος τὰ φίλα φρονούντος αὐτῷ, τὰ δ' οὖν ἐναντία ὁ ἐχθρὸς καὶ πολέμιος; καὶ πῶς ὁ δεσπότης ὁ σὸς ἀδελφὸς φίλος ὢν βασιλεὺς, καὶ τῶν δουλείαν ἀκριβῶς ὀφειλόντων καὶ ὁμολογούντων αὐτῷ, ἐχθροῦ σοῦ καὶ ὁλοθρευτοῦ πεπεύραται; Ὁ δέ γε Σερβίας ἄρχων δυσμενῆς ὢν καὶ τῶν σφόδρα γε ἀξίων καὶ μισεῖσθαι καὶ βλάπτεσθαι ἐν τοῖς μάλιστα σε τῶν φίλων εὗρίσκει καὶ διαπρεσβεύεται πρὸς σέ, καὶ αὐτοὺς παρὰ σοῦ δέχεται πρέσβεις, καὶ τὰς κινούσας κατὰ τῆς Ρωμαίων γῆς συμβουλὰς καὶ τὰ γράμματα καὶ τοὺς τὴν γαμικὴν συγγένειαν συγκροτοῦντας λόγους καὶ ἄλλα ὅσα τὴν μὲν πρὸς βασιλέα κρύφιον δυσμένειαν καὶ τὸν δόλον ἐλέγχει, ἔτι τε καὶ τῶν μνημονευθέντων ὅρκων τὴν σύγχυσιν, τὸν δὲ πρὸς τὸν βάρβαρον συνασπισμὸν καὶ τὴν ἐμαιχμίαν παρίστησι. Μέχρι τίνος στραφήσῃ τὰς τοιαύτας στροφάς; μέχρι τίνος διανοήσῃ καὶ μετεωρισθῇ, καὶ ἐλπίδας ὑπογράψῃς σεαυτῷ μακροτέρας σου τῆς ζωῆς; ἢ μόνος σὺ τὸν ἅπαντα ζήσεις αἰῶνα; ἢ μόνον διὰ σέ οὐ παρελεύσεται κατὰ τὸ γεγραμμένον τὸ σχῆμα τοῦ κόσμου τούτου; καὶ τῶν σῶν ἕνεκεν ἐνυπνίων τὸ θεῖον ἀργήσῃ πρόσταγμά τε καὶ βούλημα; Τέθνηκεν ὁ γεννήσας σε πατήρ, ἄνθρωπε, τεθνήκῃ ὅσον ἤδη καὶ σύ, καὶ κείσῃ μετὰ τῶν ἐν ᾄδου, ὅπου καὶ οὐδὲν συγκαταθήσεται σοὶ τῶν ὧδε· ἃ δὲ λοιπὸν ἡτοίμασας καὶ ἐτοιμάσαι διανοῇ παρασπονδῶν καὶ ὅρκους συγχέων, καὶ προφάσεις συμπλάττων, καὶ διὰ πάντων τούτων ἀφαιρούμενος μέντοι τοῦ πλησίον, τοῖς δὲ σαυτοῦ προστιθείς, ταῦτα τίνοι ἔσται; καὶ τίνοι καταλείψεις αὐτά; τοῖς σοῖς τέκνοις εἶπον ἂν καὶ αὐτοὺς ἐκείνοις, εἰμὶ ἐμέχρι τρίτης καὶ τετάρτης γενεᾶς καὶ ἔτι περαιτέρω τὴν παρὰ τοῦ Θεοῦ ἡδαιν προῖοῦσαν ἐκδίκησιν, καὶ παρὰ τῶν ὀφειγόνων ἐπιμελῶς ἀπαιτοῦσαν, ἃ παρὰ τῶν προγόνων ἡμάρτηται· εἰ μὴ Ζαχαρίου τοῦ πάνυ λέγοντος ἤκουον δρέπανον ὄραν πετόμενον, μῆκος καὶ πλάτος πήχεων τόσων καὶ τόσων, ὄραν δὲ καὶ εἰς τὸν οἶκον τοῦ τε κλέπτου καὶ τοῦ τὸ ὄνομα Κυρίου τοῦ Θεοῦ ἐπὶ ψεύδει ὁμνύοντος εἰσερχόμενον, καὶ καταλύον

ἐν μέσῳ αὐτοῦ καὶ συντελοῦν αὐτόν τε καὶ τὰ αὐτοῦ, καὶ οὐδὲ τῶν ἀψύχων καὶ τῶν εὐτελεστάτων φειδόμενον. Ποθεῖς τοῖς σοῖς τέχνοις εὐλογίαν καταλιπεῖν; μὴ ἐν ἀνομίαις ἔκτεινέ σου τὰς χεῖρας, μηδὲ συγκόμιζε τὰ ἀλλότρια· ἀλλὰ τί; σπείραι εἰς δικαιοσύνην, κἀκεῖνα καρπὸν ζωῆς ἐντεῦθεν τρυγῆσουσιν· εἰ δ' ἄλλως πράττειν ἐθέλεις μάνθανε τὸ τέλος τῶν πράξεων παρὰ τῆς Θεοπνεύστου Γραφῆς· καὶ μάνθανε ὅτι καθὼς ἐποίησας ἔσται σοι· εἰ δὲ μὴ σύ γε μάθης προκατεληφύας τῆς τελευταῖης, ἀλλὰ μαθήσεται τὰ παιδία τὸ τῶν θείων ἀδιάπτωτον λόγων ἐκ τῶν ἔργων αὐτῶν παιδευόμενα. Σὺ μὲν ἀφροντιστεῖς ἤδη καὶ πράττεις πρὸς τὸν Σέρβον ἐχθρὸν ὅσα τῆς συγγενείας καὶ συμμαχίας, ὡς ἂν ἐκχυσὶ αἱμάτων γένηται, καὶ τᾶλλα ὅσα τῆς βαρβαρικῆς κινήσεως ἔργα· ἀντὶ τίνος δὲ ὅμως ἀδικήματος εἴτε μικροῦ εἴτε καὶ μεγάλου πρὸς ἡμῶν γενομένου ταῦτα ποιεῖς, ἔχεις εἰπεῖν οὐδενός· μόνον δὲ σε πρὸς ταῦτα ὁ πλεονεκτικώτατος τρόπος κινεῖ, καὶ τὸ μὴ ἀπέναντι τῶν σῶν ὀφθαλμῶν τὸν φόβον κηκτῆσθαι τοῦ Θεοῦ, τὸν δὲ Κύριον οὐκ ἀκούεις ὅτι δίκαιός ἐστι καὶ δικαιοσύνας ἠγάπησεν; οὐ γινώσκεις ὅτι καὶ Θεὸς ἐκδικήσεων ἐστίν ὁ Θεός; καὶ ἀντιτάσσεται μὲν τοῖς ὑπερηφάνοις, μισεῖ δὲ τοὺς ἀλαζόνας, κηκτίζει δὲ τοὺς μεγαλύχους; καὶ τοὺς ἐλπίζοντας ἐπὶ τῇ πλήθει τοῦ πλούτου αὐτῶν καὶ ἐπὶ τῇ ματαιότητι ἐνδυναμωμένους βδελύττεται; καὶ μὴ εἰ πλούσιος εἰ σύ, εἰ ἐν ἵπποις δύναισαι καὶ ὄπλοις καὶ ἀκμῇ στρατιωτικῇ—δεδόσθω γὰρ εἶναι ὅπερ οὐκ ἔστιν—ἀλλ' ἐπεὶ μὴ ἐν τοῖς τοιοῦτοις Θεός, ἐπὶ δὲ τοὺς φοβουμένους αὐτὸν εὐδοκεῖ, φοβεῖσθαι γοῦν αὐτὸν ἔδει, καὶ ὑπὸ τὴν χεῖρα αὐτοῦ τὴν κραταιὰν ταπεινοῦσθαι καὶ μηδὲν ὑπέρογκον ἐπὶ τῇ δυνάμει φρονεῖν· ἐπεὶ δὲ καὶ τῶν ἐπὶ γῆς ἀρχόντων οὐκ ἔστι σχεδὸν οὐδεὶς ὅστις σοῦ γε οὐχ ὑψηλότερος, τὰ τε εἰς ἀλκὴν γενναϊότερος, καὶ τὰ εἰς κτῆσιν καὶ πλούτον περιφανέστερος καὶ ἀφρονώτερος, τί ταῖς μικραῖς καὶ ἀπατηλαῖς ταύταις εὐημερίαις παίζόμενος προσαράσσει τοῖς ἰσχυροτέροις καὶ μεγάλους σεαυτῷ ἀναρρίπτεις κινδύνους· οὐ στέργεις τὰ ἐνόντα οὐδ' ἀγαπᾷς ἔχων τὰ οἰκτεῖα ἡσυχῇ διανύειν τὸν βίον; πλεονάζειν δ' ἐθέλεις καὶ πλουτεῖν ἐκ

τῶν ἄλλοτρίων; ἐκ τῶν ἐθνικῶν πλούτει πραγμάτων, καὶ τὰ  
 βαρβάρων εἰ δύνανται λάμβανει, καὶ τούτων ἢ τῶν μὴ εἰδόντων  
 Χριστὸν εἰς τὸ θεῖον αὐτοῦ δόξαρημονύτω, ὄνομα ἢ τῶν πο-  
 λεμούντων τῷ ἡμετέρῳ γένει, οὐ μὴν δὲ καὶ τοῦναντίον ποιεῖν,  
 ἐκτρίβειν δηλαδὴ τὰ ἡμέτερα· ἡμῶν μὲν ἀπροφασίστως ἀπορ-  
 ρηγνύμενον, ἐκείνοις δὲ συντιθέμενον· πλὴν ὑπὲρ τῆς καλλί-  
 στης σου ταύτης σπουδῆς καὶ ὁρμῆς ἀπόλωλας ἂν τάχα τὸν  
 βασιλικὸν ἐκκαύσας θυμὸν, καὶ ὑπὸ βαρβάρων ἀθείων ἐξετρίβῃς  
 εἰς τέλος, εἰ μὴ τῶν ὑπὸ σὲ χριστιανῶν φειδῶ λαβόντες ἡμεῖς  
 προέστημεν καὶ τὴν ὁρμὴν τὸ γοῦν παρὸν ἀνεκρίψαμεν ἐγγυη-  
 ταὶ γενόμενοι τοῦ σὲ τὴν ἀγκυράκτησιν ἀφ' ἡμῶν διδραχθέντα  
 ἔξαιν μετὰ μέλον καὶ γενήσεσθαι βελτίω τοὺς τρόπους, καὶ πάντα  
 ποιήσῃς ἐκείνῃ ὅσα δὴ τὴν βασιλείᾳς προβαλεῖται εὐμένειαν.  
 Καὶ τοῖνον εἰ μὲν ταῦτα μανθάνων ἤδη παρ' ἡμῶν καθέξεις  
 σαυτὸν καὶ μηδέποτε νεωτερίζῃς παιδεύσεις μηδὲ καὶ νεωτέροις  
 μηδ' ἄλλοτρίοις μήτε μὴν ὅλως μὴ προσήκουσιν ἐπιβαλεῖν  
 πράγμασι μηδ' αὐτῷ τῷ σὺ δεσπότη καὶ βασιλεῖ καὶ παντὶ δὴ  
 τῷ ἡμετέρῳ γένει καθάπαξ ἐκ τούτου προσκορούειν, ἡμεῖς σοι  
 καὶ Θεὸν ἵλεων καὶ βασιλέα εὐμενῇ γενέσθαι καθυπισχυνούμεθα.  
 Εἰ δὲ λόγων τῶν ἡμετέρων καταπρονεῖς τουτωνὶ καὶ ῥήματα  
 ἄλλως εἰρημένα τούτους ἡγῇ, πρῶτον μὲν οὐχ οὕτω διαλεγό-  
 μένων σοι πειραθήσῃ ἡμῶν, ἀλλὰ πῶς δεσποτικώτερον ἐγκελευ-  
 όντων καὶ ὡς ἐξουσίαν ἐχόντων παρὰ Θεοῦ, καὶ δυναμένων παν-  
 τὸς σε πανέστιον εὐσεβῶς ἀπελύνειν πληρώματος, ἀνθ' ὧν  
 προσκαίρων κερδῶν ἕνεκα, καὶ πλεονεξίας ἐφέσει χρομένοις ἐπι-  
 χαίρεις αἵμασι συγγενέσι, καὶ δεύτερα πάντα τῆς σαυτοῦ φιλο-  
 τιμίας ἡγεί, καὶ ἀγαπᾷς ἰδεῖν ἀτεχνῶς ἀνόμους ἀνθρώπους καὶ  
 βαρβάρους θάνατον ἐπάγοντας ἐπὶ τὰς τῶν ὑπὸ σὲ ἀνθρώπων  
 διὰ σὲ κεφαλὰς· δεύτερον δὲ καὶ Θεὸν ὄφει οὐκέτι ἐκτείνοντα  
 μὲν τὸ τῆς ὁργῆς τόξον, κατέχοντα δὲ χρηστότητι, οὐδὲ στίλ-  
 βοντα μὲν τὴν ρομφαίαν, ἐλπιδὶ δὲ μετανοίας ἀναβαλλόμενον· ἀλλὰ  
 συντελέσει τὰ θέληα αὐτοῦ ἐπὶ σὲ τὸ τῆς ἀνομίας μέτρον πε-  
 πληρωκότα, καὶ τὴν ρομφαίαν αὐτοῦ μεθύσει ἀφ' αἵματος, ὧν  
 δὴ καὶ μεθύσει ἂ δὴ πάντα ἵνα μὴ γένηται καὶ τάχιον γένη-

ται, συμβουλήν σοι ὁμοῦ καὶ ἰκεσίαν προσάγομεν σὲ πάντως καὶ τοὺς σοὺς ἐλεοῦντες· ἡ δ' ἰκεσία καὶ συμβουλή, διανοεῖσθαι ἀνθρώπινα τοῦ λοιποῦ· λογίζεσθαι τὰς μεταβολὰς ὅσας ὁ ἀνὼμαλος ὅδε δέχεται· βίος· παύσασθαι· πλεονάζειν· παύσασθαι τῶν ἁλλοτρίων ἐρᾶν· τοσαῦτα δὲ μόνον λαμβάνειν καὶ πλουτεῖν ἐθέλειν, ὅσα ἂν ἀμέμπτως πορευομένῳ δώσει· Θεός· ἐπεὶ τὰ γε μὴ τοῦτον κτηθέντα τὸν τρόπον, οὔτε κέρδη γένοιτ' ἂν ποτε, καὶ παντοῖαν βλάβην ψυχῆς τε καὶ σώματος τοῖς κτησασμένοις ἐπαίγεται. Τοιαῦτά σοι τὰ παρὰ τῆς συνόδου γράμματα, τοιαύτη δὴ τις καὶ ἡ παραίνεσις· καὶ γένοιτό σε μὲν, ὡς θέμις Χριστιανοῖς, ταῦτα δεξιόμενον ὕνασθαι τούτων· ἡμᾶς δὲ τὴν πρὸς σὲ ἀλλάξαι φωνήν, καὶ μὴ δεύτερον ἔτι τοῖς σκληροτέροις τούτοις χρήσασθαι· ῥήμασι, τοῖς ἡμερωτέροις δὲ μᾶλλον καὶ πραοτέροις πρὸς τὴν σὴν πάντως κρείττω μεταβολήν καὶ αὐτοὺς μετενηνεγμένους πρὸς ἐπιείκειαν.

**εἰβ') Τῷ βασιλεῖ κυρῷ Ἀνδρονίκῳ τῷ Παλαιολόγῳ<sup>1</sup>**

Εἰκοστὴν εἶχεν ὁ Δεκέμβριος μῆν, καὶ ἡμεῖς τηνικαῦτα τὴν βασιλεύουσαν πόλιν καταλαμβάνομεν ἐντίμου τῆς εἰς αὐτὴν εἰσόδου τυχόντες· καὶ μέχρι μὲν τούτων προῆλθεν ἡμῶν τὰ τερπνά<sup>2</sup>· τὰ δὲ ἐξῆς ὅσων ταραχῶν, ὅσων θορύβων καὶ ἱλιγγῶν μεστὰ· ἀνασευομένους γὰρ τοὺς πλείους εὐρίσκομεν ὑπὸ τῆς ἐπιστολῆς, ἣν ὁ Βέκκος συνθέμενος καὶ ἐγκύκλιον ὀνομάσας εἰς πολλά τε ἐγγράφας διαδοθῆναι πρὸς πάντας εἰ δυνατόν ἐξ-ἀπέστειλε· καὶ εὐρίσκομεν εἰς δύο διηρημένους· τοὺς μὲν ἀμύνειν ἐκείνῳ παρεσκευασμένους, τοὺς δὲ αὐτὸν τοῦτον ἀμύνεσθαι τῆς θρασύτητος· οἱ τοὺς ἀμυνομένους λέγω καὶ πολλήν τῶν πραγμάτων ραστώνην κατέγων, εἰ τοσαύτας ψυχὰς καὶ σώματα λελωθμένος ἄνθρωπος, οὐκ ἀγαπᾷ ζῶν, ἀλλ' ἐθέλει, μάλιστα δὲ καὶ ἀποτολμᾷ παρρησιάζεσθαι καὶ συγκαλεῖ δικαστήρια, καὶ δικαστὰς καὶ ἐκδικητὰς ἐπιβοᾶται, ἐφ' οἷς ὑπὸ γῆν

<sup>1</sup>) ὁ Α ἀπλῶς: τῷ βασιλεῖ.

<sup>2</sup>) τερπνά Β.

αὐτὸν ἔδει γενόμενον κρύπτεσθαι, καὶ μὴ πρὸς τὰ τῶν ἄλλων ἐλευθέρως ὄραν ἔχειν πρόσωπα· ὅμως ἐκεῖνος κατεξανίσταται, καὶ προσκαλεῖται ταῖς ἀληθείαις οὐ δικαστήριον, ἀλλ' ἐν πλάσματι τούτου δηλὸς ἐστίν<sup>3</sup> ταραχὴν ἐπιτηδεύων τῇ Ἐκκλησίᾳ, ἣν οὐδὲ πάσχουσιν δι' αὐτόν, ὅσα δὴ πάντες ἴσασιν, ὁ μάταιος ἔλεει, ἀλλ' ἔτι φιλονεικεῖ τὸν κλύδωνα ἐπιτείνειν αὐτῇ. Καὶ ὅτι γε οὕτω διανοεῖται, παρέσται καὶ ἐξ αὐτῆς ἐκείνου τῆς ἐπιστολῆς πεμπομένης ἤδη καταμαθεῖν. Δίκαιος οὖν ὁ ἀνὴρ ἀντὶ τούτων ἐγγύτερον ἵεναι τῆς πόλεως, καὶ ἀδείας ἐπιλαβέσθαι, χορηγίας τε τροφῶν καὶ χρημάτων ἀπολαῦσαι πολλῶ πλείονων, ἢ ἀπολαῦειν πρότερον δεικαίωται· χρήσεται γὰρ ἐπὶ τῷ κοινῷ συμφέροντι τούτοις, ὥσπερ δὴ καὶ χρησάμενος φαίνεται. Διὰ μὲν οὖν ταῦτα οὕτω διετέθημεν, ὥς καὶ τοὺς εἰδότας ἡμᾶς ὑπειληφέναι εἰκός· αἱ δὲ παρασυναγωγαὶ τῶν μαχομένων ἐτέρωθεν τῇ Ἐκκλησίᾳ οἷα διέθεντο τὴν πόλιν καὶ ἡμᾶς διὰ τὴν πόλιν ὑπεραλγούντας ὥς εἰκὸς τῶν ὀπίσω αὐτῶν πορευομένων ἀνθρώπων—οὗτοι δὲ εἰσιν ἢ πλείστη μοῖρα τῶν δημοτῶν—οὐ δυνατῶς ἔχω τοῦτο μὲν ὑπὸ τῆς ὀδύνης, τοῦτο δὲ καὶ ὑπὸ τοῦ πλήθους τῶν πονηρευμάτων γραφῇ δοῦναι καὶ γνῶριμα ποιῆσαι τῇ εὐσεβεὶ βασιλεῖα σου. Ἀπολαύοντες γὰρ καὶ οὗτοι ἀδείας πολὺ τὸ μέτρον ὑπερβαίνουσης, ἐν ταῖς ἀγοραῖς, ἐν τοῖς στενωποῖς, ἐν παντὶ τόπῳ εὐρίσκονται ἀναίδην προσδιαλεγόμενοι τοῖς παροῦσι καὶ φιλονεικοῦντες καὶ διαλοιδορούμενοι ἄρχουσὶ τε καὶ ἀρχομένοις καὶ πᾶσιν ἀπλῶς, ὅσοι μὴ αὐτοῖς πείθεσθαι βούλονται· ἂν δέ τις καὶ ἀσθενῶν τύχῃ, εἰσδύοντες τὰς οἰκίας βιάζουσι τὸν κάμνοντα, καὶ ἀξιούσι δέχεσθαι καὶ μὴ βουλόμενον αὐτοὺς πατέρας πνευματικούς. Δῆλον δὲ ὅτι καὶ ἱερέας θανάτου συμβάντος αὐτοὺς καὶ ψάλλας καὶ ἐνταφιαστάς, ἔν' ἐν τῷ τέλει τοῦ βίου κατὰ τὸν ἐκείνων λόγον, εὐσεβεῖς καὶ ὀρθόδοξοι γένωνται, καὶ μὴ τῇ κακοπιστίᾳ συντελεσθῶσι. Ταῦτα πολλοὶ τῶν πρώην μεθ' ἡμῶν ἱερέων ὁρῶντες παραζηλοῦσι—καὶ γὰρ αὐτοῖς ἐντεῦθεν κέρδη πολλὰ γίνεταί, ἐπειδὴ καὶ εἰσπράττεται πολλὰ καὶ λαμβάνεται—γίνονται μετ' ἐκείνων πολλὰ χαίρειν εἰπόντες τῇ μεθ' ἡμῶν κοινωνίᾳ,

<sup>3</sup>) δηλὸς ἦν Β.

δι' ἃ δὴ καὶ καλὸν εἶναι μοι φαίνεται τάχιον συναθροισθῆναι τὴν μέλλουσαν σύνοδον, καὶ τάχιον τοῦ ὠρισμένου καιροῦ, ὥς ἂν μὴ τῆς κακίας ἐκτανθείσης ἐπὶ πολὺ, ἐργώδης καὶ ἡ τῶν ἐαλωκότων γένηται θεραπεία. Ἀλλὰ ταῦτα μὲν ἐκκλησιαστικὰ δυστυχήματα ὄντα πολλὴν ἡμῖν τὴν τῆς ψυχῆς εἰργάσαντο ταραχὴν· ὅσα δέ εἰσι τὰ ἐξωτερικὰ καὶ πολιτικά, ὁκνῶ, Θεὸς οἶδε, διεξιέναι, μὴ καὶ δόξω ἐπίτηδες τραγωδίαν συντιθέμενος διοχλεῖν αἰρεῖσθαι καὶ παραλυπεῖν τοὺς ἀκούοντας· πλὴν οὐδὲν ὑποσταλήσομαι παρὰ τοῦτο· ἴσως γὰρ ἂν προβῇσεται τις<sup>1</sup> θεραπεία, τοῦ δυναμένου θεραπεύειν διαναστάντος· ἴσως καὶ λογισθήσεται εἰς δικαιοσύνην ἡ ἐξαγγελία τοῖς ἐξαγγελιασιν. Ὑπηρετοῦσι τῇ βασιλείᾳ πολλοί, ὅμως περὶ τῶν ἄλλων μηδὲν ἔχων εἰπεῖν ἀκριβὲς αἰροῦμαι· σιγᾶν· ἀλλ' ὅσοι τοῖς ἀχθοφόροις ὑποζυγίαις καὶ τοῖς ἄλλοις τῶν τοιούτων καθυπουργοῦσι κτηνῶν, ὁ Κιμπός, ὁ Ζιράς, ὁ Νικήτας, ὁ Παραχώτης<sup>2</sup>, ὁ Μελίας χώρους διέλαχον διατρέφειν τὰ κτήνη τοὺς ἀπὸ Καλλίουπόλεως καὶ μέχρι Γάνου τοῦ ὄρους· οὗτοι ἀναιρούμενοι παρ' ἐκάστου τῶν τῆδε ἀνθρώπων ἐπέκεινα τοῦ προσήκοντος, σιτοδοχεῖα ἑαυτοῖς παποῖνται· καὶ εἰ μὲν ἱκανῶς χορηγοῦσι τοῖς κτήνεσιν, αὐτὰ δρώμενα μαρτυρήσει τὰ κτήνη· πλὴν ὠνήσεται τις ἐν χρεῖᾳ γενόμενος ἀγοράς, καὶ ἑκατὸν μοδίους καὶ διακοσίους πωλούντων αὐτῶν· καὶ κάπηλοι λοιπὸν τῶν σπερμάτων εἰσὶν, ἀλλ' οὐχ ἱπποκόμοι καὶ ὄρεωκόμοι, εὐωνα μὲν ἀγοράζοντες, οὐκ εὐωνα δὲ αὐτοὶ τοῖς ἄλλοις ἀποδιδόντες. Τὰ αὐτὰ δὲ τούτοις ἐπιτηδεύουσι καὶ οἱ περὶ τὰ ὄφα τὰ ἐπὶ τῆς βασιλικῆς τραπέζης τιθέμενα διαπονούμενοι· συλλέγουσι γὰρ καὶ οὗτοι αὐτά, οὐχ ὥστε τὸ ἱκανὸν τῇ τραπέζῃ πληρῶσαι, ἀλλ' ὥστε τῶν ταγόνων ἀπεμπολῆσαι τὰ πλείω. Τίνι δὲ τοῦτο γινώριμον τεκμηρίω; ἄλλοις τε πολλοῖς καὶ αὐτῷ δὴ ὁ μοι πρόσφατον ἀνηγγέλη· περὶ γὰρ Λάμψακον ἐσκηνωμένης τῆς ἐκ Θεοῦ βασιλείας σου, εἰς Κίον αὐτοὶ καὶ Τρίγλειαν καὶ Ἐλεγμοὺς καὶ τοὺς ἔτι πορρωτέρω πεφθακότες τόπους εἰσὶν, ὀρνίθια καὶ χοιρίδια καὶ τὰ παντοῖα τῶν ζώων ἐδώδιμα τοῦς

<sup>1</sup>) προβῇσεται τ. Α.<sup>2</sup>) Παραχώτης Α.

χωρίτας εἰσπραττόμενοι καὶ λαμβάνοντες, δίκαιον πρὸς ταῦτα ἀπανταχοῦ πέμπειν προστάγματα καθάπαξ τὴν αἰσχροὺν ταύτην ἀπαίτησιν ἀναστέλλοντα· εἰ δὲ μή, τό γε δεύτερον ποιούντα, διοριζόμενα δηλονότι πόσον τε χρὴ τοὺς ἀπαιτητάς λαμβάνειν ὑπὲρ βασιλέως, καὶ πόσον τοὺς διδόντας προσήκει διδόναι. Εἰς δὲ τὴν πόλιν τολμᾶται μὲν πολλὰ τῶν ἀδικημάτων καὶ πράττεται, ὅσα δὲ ἐστὶ ταῦτα ὠρισμένως εἰπεῖν οἱ ἀδικούμενοι μόνοι γένοιντ' ἂν ἱκανοί· ἐγὼ δὲ ὃ προσφάτως γεγένηται, μόνον τῶν ἄλλων ἀπειληφῶς ὡς ἐν θραχεὶ διηγῆσομαι· ἤδη τοῖς τῆς πόλεως προσήγγιζον τείχεσι καὶ ἡ ἀφ' Ἑλλησπόντου<sup>1)</sup> ὁδοπορία τέρμα ἐδέχετο· καὶ τις κρεωπώλης ἐξακόσια ἡμὲρ ἔλεγεν—ἀληθῶς δ' ἔλεγεν—ἐλαύνων πρόβατα προῆγεν ἡμῶν καὶ τὴν πόλιν εἰσιέναι ὑπέιγετο· ἐλάνθανε δὲ ἄρα οὐκ εἰς καλὸν<sup>2)</sup> τὴν πορείαν κατατείνων καὶ ἐπειγόμενος· οὐ γάρ πω καθαρῶς ἦν πρὸς ταῖς πύλαις αὐταῖς καὶ ὅσοι μάγειροι καὶ τραπεζοποιοὶ καὶ ὀφαρτυταὶ τοῦ δεσπότου Ἰωάννου τῇ ἀγέλῃ προσυπαντήσαντες ἐπιτίθενται, καὶ τῶν ἐξακοσίων τὴν τετάρτην ἐπιλεξάμενος μοῖραν παρὰ τὴν τοῦ δεσπότου οἰκίαν ἤεσαν ἄγοντες· ἦκεν εἰς ὧτα τῷ ἐπάρχῳ τὸ πρᾶγμα, καὶ πείθει τῶν αὐτοῦ τινὰς πέμψαντα, πειράσθαι τοῖς ἀθλοῖς κρεωπώλαις τὰ πρόβατα ἀνασώσασθαι· καὶ ἐκπέμπει μὲν, τοσοῦτον δὲ τῆς προαιρέσεως διαμαρτάνει, ὥστε καὶ αὐτοὺς αὐτοῦ τοὺς ὑπηρέτας οὐκ ὀλίγοις ὑπὸ τῶν δεσποτικῶν συνέβη πληγῇναι. Ἐνταῦθα δὲ μικροῦ δεῖν καὶ πελέκεσι καὶ ἀξίναις αἱ τῆς πόλεως κατεβλήθησαν πύλαι· ὥς γὰρ οἱ πυλωροί, ἐκτὸς πυλῶν οὔσης τῆς μάχης, δόξαν αὐτοῖς οὕτως ἄμεινον εἶναι τὰς πύλας ἀπέκλεισαν, καὶ τοῖς ἀπάγουσιν ἀδίκως τὰ πρόβατα ἀνήνυτον τὴν ἐπιχειρηρὴν ἐποιήσαντο, ἔξωθεν ἀπολειφθεῖσι τοῦ ἄστεος, βοή γίνεται καὶ ὁ σίδηρος εἰς καταβολὴν τῶν θυρῶν ἐκομίζετο· πάντως δὲ ἐνδοθεν ἐκομίζετο ἀπὸ τῆς τοῦ δεσπότου οἰκίας· κἂν εἰς ἔργον ὅπερ ἔφην ἐξέβη, εἰ μὴ εἰς τὴν ἡμῶν ἀπάντησιν σπεύδων ὁ ἐπαρχος ἐπέστη τε τῷ τόπῳ, καὶ τῆς πολλῆς ὁρμῆς τοὺς ἀξι-

<sup>1)</sup> Ἑλλησπόντου B.

<sup>2)</sup> εἰς καλὸν ἐκντῶ A.

νηφόρους ἐπέσχεν. Ἐδοξε δὲ τότε καὶ τοῖς κρεωπώλαις ἀποδοῦναι τὰ θρέμματα· ὅτι δὲ οὐκ ἀπέδωκε, βεβαίως ἐδειξεν ἡ μετ' ἐκείνην ἡμέρα· οὐπω γὰρ ἦν διαφανῶς πρωΐ, οὐδὲ ἡ ἀκτίς τὸν περίγειον ἠϋγάγε τόπον, καὶ ὁ πολλοὺς δυστυχεῖς ἀποψήνας εὐτυχέστατος δεσπότης πρωϊαίτερος ἀνίσταται τοῦ εἰωθότος, καὶ τῶν πυλῶν ἔξω γενόμενος ἦκει παρὰ τὸν τόπον ὅπου τὰ πρόβατα ἠϋλίσθη τὴν νύκτα, καὶ ἀντὶ τῶν πρώην πεντήκοντα καὶ ἑκατὸν, διακρίσια ἐκκρίνας καὶ ἀνελόμενος ἀσφαλῶς ἐλαύνειν εἰς οἴκους δίδωσι τοῖς αὐτοῦ. Ὅσοι δ' ἐντεῦθεν στεναγμοὶ καὶ ὀδυρμοὶ τοῖς τῶν ζώων κυρίους ἐγένοντο, καὶ ὅσα προυκυλινδῆθησαν ἡμῶν, καὶ ἡμεῖς ὅση! τῇ παρακλήσει πρὸς τὸν τοσαύτης συμφορᾶς αἴτιον ἐχρησάμεθα, οὐ τοῦ παρόντος ἐξαγγέλλειν καιροῦ· πλὴν ἐκεῖνος ἀλόγοις εἰκὼν ὁρμαῖς τοιαῦτα πράττει τὰ πολλά, ἡ δὲ σὴ πόλις τῆς προσηκούσης πρὸς τὸν ἑαυτῆς δεσπότην ἀναγκαίως<sup>2</sup> ὑφίησιν ἀγαπήσεως, καὶ ὥς προδοδομένη μεστὴ καταβοήσεώς ἐστι καὶ γογγυσμοῦ. Καὶ ἀλγῶ μὲν ἐπὶ τούτοις ἐγώ, καὶ ὥς τὰ δεινότατα πάσχων διάκειμαι, ἀλγεῖ δ' ἐτέρωθεν καὶ ὁ προϊστάμενος τῆς πόλεως ἑπαρχος· ἐκδικεῖ δὲ ὅμως τὴν ἀδικουμένην πόλιν οὐδέτερος. Ἐγὼ μὲν γάρ, ἐπειδὴ εἰς ὧτα λέγω μὴ ἀκουόντων, ἐκεῖνος δὲ ὅτι μὴ περὶ αὐτὸν στρατιωτικὴν ἔχει χεῖρα εἶργειν ἰσχύουσαν καὶ μὴ βουλομένους τοὺς ἐπ' ἀδικήμασι χαίροντας· ὥστ' ἐπειδὴ λόγος τῆς σῆς πόλεως ἐστὶ σοι, καὶ πᾶν πολὺς ἐστὶ σοι, πέμψον ὧδε τάγμα στρατιωτικόν, ὥς ἂν ὦσιν ἀντὶ δεξιᾶς τῷ ἐπάρχῳ, καὶ τοῖς νεωτερίζειν καὶ ἀδικεῖν βουλομένοις ἐνταῦθα, τὰ πονηρὰ βουλήματα καταπαύειν.

ολγ') Τῷ αὐτῷ<sup>3</sup>

Κράτιστε, θεόστεπτε, ἀγιέ μου δέσποτα βασιλεῦ, εἰσακούοι Θεὸς τῆς φωνῆς τῆς δεήσεώς σου, καὶ πάσας τὰς εὐχάς σου ἀποδοίῃ σοι εἰς σωτηρίαν. Ἐχθρὸς νοητὸς καὶ υἱὸς ἀνομίας

<sup>1</sup>) ὅσοι Α.

<sup>2</sup>) ἀναγκαίως Β.

<sup>3</sup>) τῷ βασιλεῖ Β.



ἄνθρωπος μὴ κατισχύσαιε μηδέποτε κατὰ σοῦ, ἀεὶ τοῦ πεπλα-  
 στουργηκότος σε τῷ ὑψηλῷ ἑαυτοῦ ὑπερασπίζοντός σου βρα-  
 χίονι. Εἶχον μὲν γράφειν ἱκανῶς πολλὰ πρὸς τὴν ἐκ Θεοῦ  
 βασιλείαν σου, ἐπεὶ δέ μοι οὐκ εἰς τοσαῦτα ἡ τῆς χειρὸς ἰκνεῖ-  
 ται ἰσχύς, τὰ μὲν ἄλλα εἰς ἄλλον καιρὸν ὑπερτίθεμαι· ἐν δὲ  
 τοῦτ' ἀναγκαιότατον ἐν δηλῶσαι, ὥς ἄρα καὶ εἶχον, παραιτή-  
 σασθαι γράφειν οὐκ ἔκρινα. Ἰατρός ἐστι τῶν πολιτικῶν πραγ-  
 μάτων ὁ βασιλεὺς· ὥσπερ δῆτα σωμάτων οὗτοι οἱ ἐξ Ἀσκλη-  
 πιοῦ λεγόμενοι τὴν τέχνην παραλαβεῖν· τίς οὖν ὁ ἐμὸς λόγος;  
 νόμος ἱατροῖς τε ἅπασι καὶ θεραπευταῖς καὶ νόμων πάντων κοι-  
 νότατος, τρέπεσθαι πρὸς τὸ κατεπεῖγον ἀεὶ οὐκ οἶδα ἔγωγε  
 τῷ γοῦν παρόντι παρὰ τὰ ἐνταῦθα, ἄτερᾶττα κατεπεῖγοντα  
 πράγματα, οὐδὲ τῆς ἀπὸ βασιλείως δευτάτης βοηθείας μάλιστα  
 χρῆζοντα· οὐ μόνον ὅτι πονήρως ὑπὲρ τὰ ἐτέρωθεν ἔχει, ἀλλὰ  
 ὅτι καὶ νοσεῖν ἐκείνων ἐντεῦθεν εἰργμένων, ταῦτα αἰτία τῆς οὐ  
 καλῆς αὐτῶν γίνεται διαθέσεως, καὶ ταῦτα<sup>1</sup> καὶ παραδείγματα·  
 ὥστε καὶ πρὸς ταῦτα τὸν ἱατρὸν ἐπιταχύνειν καλόν· πόνον μὲν  
 καὶ μετὰ τοῦ τάχους ἔξοντα διδόναι τὴν ὑγείαν τοῖς κάμνου-  
 σιν· ἐπεὶ περ οὐ μόνον χρόνια, ἀλλὰ καὶ ὑπουλα τὰ πάθη  
 καθίσταται· οὐπω γε μὴν τοσοῦτον ὅσον εἰ μὴ ἐπισταίῃ ταχύ-  
 νας· πολυπλασιάζει γὰρ αὐτὰ<sup>2</sup> προδήλως ἡ βραδυτής, χωρὶς  
 τοῦ καὶ τὸ ἕτερον λέγειν, ὅπερ ἐνίοτε ἡ τοῦ θεραπεύειν ἀνα-  
 βολὴ ἀπεργάζεται· ἂν δ' ὅτι ἐκκλησιαστικά ἐστιν ὑπὲρ ὧν ὁ  
 λόγος καὶ οὐκ ἀντικρυς πολιτικά, τούτου γε ἔνεκεν οὐδ' δεύ-  
 τερον ἐπικουρητέον λέγει τις, θαυμάζω τὸν λέγοντα· πρῶτον  
 μὲν εἰ χριστιανοῖς οὖσιν ἡμῖν καὶ ἀντὶ πάντων ἐν Χριστῷ καυ-  
 χωμένοις, ἄλλο τι σπουδαιότερον ὑπέβληφεν<sup>3</sup> εἶναι, ἢ τὸ τὴν  
 Ἐκκλησίαν αὐτοῦ κακῶς ἔρρουσαν καταστήσαι ὑπὲρ ἧς λόγος  
 ἅπας καὶ ἅπαν μυστήριον· δεύτερον δὲ εἰ μὴδὲ συνεώρακεν<sup>4</sup>  
 ὅτι τῶν ἐκκλησιαστικῶν καλῶς ἀγομένων ὁμοίως ἔχειν ἀνάγκη

<sup>1</sup>) καὶ ταῦτα] ταῦτα Α.

<sup>2</sup>) αὐτόν Α.

<sup>3</sup>) ὑπέβληφεν Α.

<sup>4</sup>) συνεώρακαμεν Α.

πᾶσα καὶ τὰ πολιτικά, μὴ καλῶς δ' ἐκείνων οὐδὲ ταῦτα καλῶς· εἴρηκα πολλάκις καὶ αὐθις δὴ λέγω· ζητητέος καὶ μετιτέος θάπτον δὲ τῆς διορθώσεως τρόπος· ἐπεὶ τοῖς γ' ἑτέροις φθειρομένοις συνδιαφθείρεται καὶ τὰ ἕτερα. Εἰ δὲ καὶ ἅπαν τῶν ἡμετέρων τοῖν δυοῖν τούτοις εἰς ἕτερον ἀναφέρει, καὶ οὐκ ἔστιν οὐ βίον εὑρεῖν οὐκ ἐπιτήδευμα μεταξύ, ῥᾶστον παντάπασιν συμπεραίνειν, ἐφ' ὁπόσοις δὲ κίνδυνος<sup>1</sup> ἐπεκτείνεται νοσοῦντων, ὡς δὴ νοσεῖ, τῶν ἐκκλησιαστικῶν· καὶ οὐπω τὸ βαρύντατον λέγω, τὴν ἀπὸ Θεοῦ καταδίκην· ἡ<sup>2</sup> γέ πως μὴ ὑπόδικοι ὦμεν ἄγαν ἀνεχόμενοι φθείρεσθαι τὰ ἐκείνου, οὐκ ἔχω πῶς πειθόμεναι· οὔτε γὰρ τῶν εὐαρεστησάντων οὐδένα χωρὶς τοῦ περὶ τὰ τοιαῦτα δεξιόσ ζήλου εὐηρεστηκότα γινώσκω, καὶ Ἥλει μανθάνω τὸν ἱερέα δίκας ὑπὲρ τῆς τῶν τέκνων παρανομίας, ἣν ἐτόλμων κατὰ τῶν θυσιῶν εἰσπραχθέντα, ὅτι λόγῳ σφοδρῶς ἐκείνους κωλύων, οὐχ ὁμοίως δὴ καὶ τοῖς ἔργοις ἀπειργε, καὶ τῆς πονηρᾶς ἀπέτρεπεν ἐγχειρήσεως. Εἰ μὲν γὰρ ἔχει τις ἐκ τῆς ἀνοχῆς ἀποτικτόμενον κέρδος δεικνύναι, δεικνύτω· καὶ ἐχθρὸς ἄνθρωπος ὁ μὴ ἀνέχεσθαι εἰσηγούμενος, ἢ μὴ τοῖς εἰσηγούμενοις πειθόμενος· εἰ δ' οὔτε ἐλπίς ἐστὶ κερδαίνειν καὶ τῶν οἰκείων καθ' ἑκάστην πολλοὺς προσαπέλλυμεν, ὕλην κακίας τὴν ἀνοχὴν προσευρισκόντων τῶν πονηρῶν τοῦ<sup>3</sup> προσῆκον ἀνέχεσθαι, καὶ προδοσίας ἔγκλημα ἀποφέρεισθαι· τάχα που τῆς ἐν χερσὶ ταύτης ἔνεκεν ἐξουσίας φαίη τις ἂν τοὺς κύκλους τοὺς δε περιάγειν ἐμέ· ἐγὼ δὲ τοσοῦτον ὑπὲρ τῶν ἑαυτοῦ δέω σπουδάζειν, ὥστε τῶν μὲν μακαρίων τις καὶ θείων ἀνδρῶν τοσοῦτον πραγματεύεσθαι· λέγεται, βουλομένων τινῶν τῆς ἱερᾶς ἐξῶσαι καθέδρας, ὅσον ἐνὶ τῶν ἀκολουθῶν εἰπεῖν ἀραμένῃ τὸ πυκτίον ἀκολουθεῖν· ἐγὼ δὲ οὐδὲ τῶν φιλάτων<sup>4</sup> βιβλίων ἐφ' οἷς πολλαὶ μοι μογήσαντι νύκτες τε τῶν προτέρων χρόνων καὶ ἡμέραι συνίσιν, οὐδὲ τούτων φείσομαι, προθύμως δὲ προήσο-

<sup>1</sup>) οὐ κίνδυνος Α.<sup>2</sup>) οἱ γε Β.<sup>3</sup>) ποῦ Β.<sup>4</sup>) τῶν φιλάτων μοι Α.

μαι, μόνον εἰ ἐκ τοῦ μέσου γενοίμην· ἀλλὰ γενοίμην, καὶ γενοίμην ἔρημος πάντων τῶν ἐμαυτοῦ. Ἀποδείξεις τῆς τῶν πολιτικῶν διαφθορᾶς ἐνεργουμένης ἤδη, οὐκ οἶμαι παρ' ἐμοῦ ζητεῖν λαμβάνειν τὴν ἐκ Θεοῦ βασιλείαν σου. Ἐχειν γὰρ ἱκανὰς ἤδη ἐκ τῶν πραγμάτων αὐτῶν ἐμοὶ μέντοι οὐ προὔργου ὁ περὶ τούτων λόγος, ὅτι καὶ νέμειν φροντίδος οὐ τοσοῦτον τοῖς ἐκκλησιαστικοῖς, ὅσον τούτοις! δοκοῦμεν· ἐπεὶ ἥρκει μόνον τὰ ἐκκλησιαστικὰ αἰσχυρῶς ἀπολλύμενα δείξαντα, σιωπᾶν τὸν περὶ οὐτινοςοῦν ἄλλου κινδυνεύοντος λόγον· ἐκείνων γὰρ ἰσότημον οὐδὲν οὐδαμῶς· πλὴν ὥς ἂν μὴ στοχασμὸς ἅπαν νομίζοιτο τὸ ἡμέτερον μηδὲ λέγοι τις ἡμᾶς φόβον φοβεῖσθαι, οὐ φόβος οὐκ ἔστιν, ἀλλ' εἰκαίως θορυβεῖν ἐθέλειν καὶ θορυβεῖσθαι, γράμμα μοι προσφάτως ἐγχειρισθέν, δεῖν ἐγνοῶ<sup>α</sup> πέμπειν. Λέγει μὲν οὖν τὸ γράμμα ὅσα δῆτα καὶ λέγει· πλείω δὲ τῶν ἐγγεγραμμένων ἀπὸ στόματος ἐξηγόρευσαν οἱ ἐγχειρίσαντες· πολλαπλάσια δὲ τῶν ἐξαγορευθέντων οἱ αὐτοὶ λέγειν τε καὶ ἀκούειν ἐπώμυνον· κεκινῆσθαι δὲ τὸ γράμμα διδόναι εἰπεῖν τε ἅπερ εἶπον· καὶ αὐτοὺς μὲν οἴκοθεν οὐ μὴν ἀλλὰ καὶ ἄλλους διτρυναὶ παροξυνθέντας ἐπὶ τοῖς τολμωμένοις, οὓς καὶ ἄρας τὰς φρικωδεστάτας ἐπενεγκεῖν αὐτοῖς, εἰ μὴ σπουδὴν αὐτοὶ πᾶσαν εἰσενέγκαιεν εἰς ἀκοὰς ταῦτα τὰς βασιλείους ἐλθεῖν. Αὐτοὶ μὲν οὖν εἶπον, ἡμεῖς δὲ δεδηλώκαμεν ἡ δ' ἐκ Θεοῦ βασιλεία σου εἰ μὲν φροντίδος ἄξια κρίνει, εἰ δὲ μὴ, ἀλλὰ καὶ ἡμᾶς, ὅπως οὐ φροντίζειν περὶ τῶν τοιούτων καλὸν διδασκέτω.

### εἰδ' Τῷ αὐτῷ<sup>3</sup>

Ἄλλ' ἡμεῖς γε<sup>1</sup>, ἀγίε μου δέσποτα καὶ κράτιστε βασιλεῦ, οὔτε τῶν πρώην ὀχλήσεων ἀπηλλάγημεν—ἀγαπητὸν δὲ εἰ μὴ καὶ μᾶλλον ἐμπιπλάμεθα τούτων—καὶ πρόσσεστιν ἡμῖν οὐκ ὀλίγη ἐτέρωθεν ἀθυμία, οἷς ἔχομεν ἐκ τῶν πραγμάτων κατα-

<sup>1</sup>) τούτους B.

<sup>2</sup>) ἔγνω καὶ πέμπειν A

<sup>3</sup>) τῷ βασιλεῖ B.

<sup>4</sup>) ἡμεῖς ἀγίε μου B.

νοεῖν οὐ ταχεῖαν ἐνταῦθα καὶ οἷαν ἐχρῆν, ἀλλὰ καὶ σφόδρα διὰ πολλοῦ τοῦ μετὰ ταῦτα χρόνου τὴν σὴν ἐσομένην ἐπιδημίαν. Τοῦτο γὰρ οἱ τοῦ Λογοθέτου πρὸς ἡμᾶς ὑπενέφαινον λόγοι, ὥστε καὶ ὡς εἶδον αὐτὸν ταῦτά τε λέγοντα καὶ προστιθέντα ὡς ἐν Ἀτραμυτίῳ τῷ λιμωδεστάτῳ<sup>1)</sup> χωρίῳ ἔτι καὶ νῦν βασιλεὺς προσεδρεύει, καὶ οὕτε πρόσταγμα οὐδὲν ἡμῖν ἐγχειρίζοντα, οὐθ' ὅσον ἔκ τινος σκιᾶς φυγαγωγούντα, ἀναυδὸς ἡνεσχόμην καθῆσθαι, μήτε τι ἐρωτᾶν ἐθέλων μήτε μὴν ἀποκρίνεσθαι· εἰ δέ τί που<sup>2)</sup> καὶ ἐφθεγξάμην αὐτός, ὡς ὀδύνης εἶχε καὶ βρῦττος ἐκαίνο τὸ φθέγμα, αὐτὸς γράφων ἢ καὶ μηνύων δηλοῦν· ἐγὼ δ' ἴσως ἐπιλέλησμαι πολλὰς ἔχων τὰς ἐπιτιθεμένας φροντίδας καὶ τὸν λογισμὸν ἀφ' ἑκάστου τῶν πραγμάτων ὑπ' ἄλλης ἄλλοτε ἐκκρουόμενος· πλὴν θεραπείαν τοῖς ἐνταῦθα πράγμασι, τοῖς μὲν ἐκκλησιαστικοῖς τὴν γε ἱκανὴν ἢ σὴ θεοκυβέρνητος βασιλεία παρέξει, εἰ θάπτον ἀφίξεται ἔχουσα μεθ' ἑαυτῆς τοὺς τῶν μοναχῶν λογάδας· ἢ εἰ μὴ σύ γε οὕτως ἐπιστῆναι διανοῇ, ἀλλ' ἢ τῶν γερόντων αὐτῶν παρουσίᾳ, τάχιον ἐλθόντων, ἰσχύσει τι τάχα πρὸς τὸν σκοπὸν ἐξεργάσασθαι. Ἐπεὶ τοὺτους γε καὶ διδασκάλους οἱ πλείστοι τῶν γεγενημένων καὶ ἐξηγητὰς ἀναμένουσι. Τοῖς δὲ πολιτικοῖς παρακεκινδυνευμένον οἶδα λόγον ἐρῶν· ἀληθὴ δὲ ὅμως, καὶ εἰρήσεται· τοῦτοις οὐδὲ σύ γε θερσπεῖαν ραδίως ἐπινοήσεις τοσοῦτον πλημμεληθεῖσι καὶ διαφθαρείσι· τοῦ γὰρ ἀδικεῖν οὐκ ἔστιν ὅρος· καὶ οὐ λέγω περὶ τῶν ἰσχυροτέρων ἀρτίως, οἷς ἀεὶ σύνηθες βρῶμα τοὺς ἀσθενεστέρους ποιεῖσθαι· ἀλλ' οἱ τὰς δημοσίας εἰσφορὰς καὶ τοὺς πόρους ὠνούμενοι, τίνα δικαίαν εἰσπραξιν καὶ νενομισμένην ἢ ποῖον παλαιὸν ἀπαιτήσεως μέτρον καὶ τύπον φυλάττουσιν; ἔμπορος οὐ γέγονα οὐδ' ὠνίων κάπηλος, ὅμως διαγέγονα τὸν ἀεὶ χρόνον ἀκούων, τοσάδε τις τῷ ταμείῳ τοῦ βασιλέως ὑπὲρ δέκα καὶ τοσάδε ὑπὲρ ἑκατὸν καταβάλλεται· νυνὶ δὲ καὶ ταῦτα Ρωμαίων τοῦ φύσει μισοπονήρου δεσπύζοντος βασιλέως οὐκ ἔστι τοσάδε καταθέσθαι.

<sup>1)</sup> λιμωδεστάτῳ Α.

<sup>2)</sup> εἰ δὲ τί μου Α.

τὸν ἄθλιον ἔμπορον, ἀλλ' ὅσα δὴ ποτ' ὁ εἰσπραττόμενος βούλεται· κἄν τις ἔρηται τὴν αἰτίαν καὶ ἀνθ' ὅτου τοσοῦτον, ἀρκεῖ τῷ πράκτορι, ὅτι παρὰ βασιλέως ὠνήσατο ἀποκρίνεσθαι. "Ὡσθ' ὁ μὲν λιμὸς ὀλίγα τοὺς ἀνθρώπους εἰργάσατο, καί περ εἰργασμένος τὰ μέγιστα· οἱ δὲ κακῶς εἰς τὰ δημόσια παραδύμενοι, τοῖς ἐκείνου ἐγκαταλείμμασιν ἐπιθέμενοι, τὸ πᾶν ἐπλήρωσαν ἀφανίζοντες· ἡδονὴ μὲν οὖν τις δοκεῖ, κατ' ἔτος τῶν χιλιάδων προστιθεμένων καὶ αὐξομένων· ἀλλ' ὃ μὴ γένοιτο, γενήσεται δ' ἀναγκαίως ὁμως τοῦ πράγματος οὕτω προβαίνοντος, εἰς ἀπορίαν ἢ πρόθεσις αὕτη καὶ δούνην ἀποτελευτήσῃ ἐπ' αὐτοῖς εὐπορία τοῖς ἐμπόροις οὐκ ἔσται, προσέχειν τῇ ἐργασίᾳ, τῆς ὕλης καὶ τῶν στοιχείων τῆς ἐμπορίας ὑπὸ τῶν ἀδίκως ἀπαιτούντων ἀναλωθέντων· καὶ σιωπῶ τὴν ἁμαρτίαν προφέρειν καὶ τὴν ἐπὶ τοῖς τοιοῦτοις τοῦ μεγάλου κριτοῦ καὶ ἀγανάκτησιν καὶ κατάκρισιν· ὁμως πρόσσεσι καὶ ταῦτα κἄν μυρία τὴν τοῦ λόγου βαρύτητα περιστείλωμεν. Καὶ περὶ μὲν δὴ τούτων οὕτως.

Ὁ δ' ἄνθρωπος ὁ Σκόρρης ἐπιδεδημηκῶς ἐνταῦθα οὐκ ἀμυδρά τινα ἡμῖν τοῦ θέλειν εἰρηνικὸς εἶναι δείκνυσι σύμβολα· ἀγαπᾷ δὲ καὶ τοὺς ἄλλους εἰρηνεύειν πείθειν· καὶ πείθει εἰς δύναμιν τοῦτ' αὐτὸ δὴ καὶ ὁ δεῖνα πράττει· καὶ ἄμφω τῷ ἄνδρι παρ' ἡμᾶς ἀγαπητικῶς ἤκοντε, ἂν τινος ὧν ἡμεῖς παρέχειν δυνατοὶ δέωνται, οὐκ ἂν ὥς ἀποτυγχάνουσιν ὅλως εἰπεῖν ἔξουσιν· μίαν δὴ τις αὐτῶν προσήγαγε δέησιν, ἣν ἀπεκρουσάμην ἂν, καὶ οὐδὲ τὰ ὦτα δεομένῳ ὑπὸ δικαιοκρίσιος καὶ κρείττονος οἰκονομίας ὑπέσχον, εἰ μὴ ἄλλως διαβολὴν καθ' ἡμῶν ἀπανθρωπίας τε καὶ σκληρότητος εἶχεν· ἦν δὲ αὕτη ὑπὲρ Ρωμανοῦ δεηθῆναι τοῦ Πάπυλα, ἵνα τις ἔλεος αὐτῷ ἐπὶ τοῖς πταίσμασι γένηται· καὶ τὴν μέμφιν δὴ ταύτην δεδιὼς καὶ ἐκκλίνων διπλῆν τινα προσείπω<sup>2</sup> τὴν δέησιν· τοῦτο μὲν ὑπὲρ αὐτοῦ, τοῦτο δὲ ὑπὲρ ἑμαυτοῦ<sup>3</sup>· αὐτοῦ μὲν ὥστ' ἐλεηθῆναι καὶ τῶν δεσμῶν ἀναθῆναι, ἑμαυτοῦ δὲ<sup>4</sup> συγγνω-

<sup>1</sup>) δὴ ποτε Α.

<sup>2</sup>) προσάγω Α.

<sup>3</sup>) καὶ ὑπὲρ ἑμαυτοῦ Α.

<sup>4</sup>) ἑμαυτοῦ δὲ—ἀφελθῆναι·] ἑλλείπ. ἐν Α.

σθῆναι καὶ τῆς μέμφεως ἀφεθῆναι, εἴ τι προσεληφώς τὸν προσήκοντα χρόνον βιασθεὶς ἐδεήθη. Ταυτὶ μὲν οὕτως. Ἡμῖν δὲ πάλαι δεηθεῖσιν ὑπὲρ τῶν τῆς Ἐκκλησίας κτημάτων, πάσαι περὰ νας ἔχεις τὴν δέσιν καὶ πρόσταγμα δίδως πάσης εἰσπράξεως ἔαν αὐτά, καὶ πάσης ἐπηρείας ἀνώτερα, κὰν ὅτι μάλιστα τὸ τῆς χρείας ὀξύ, καὶ τὴν ἀπὸ τούτων συγκρότησιν ἀπαιτῇ· ἐπεὶ περ αὐτὸς οὐ μόνον τὴν μετ' εἰρήνης καὶ τοῦ ἀνενοχλήτου μετρίαν κτῆσιν τῆς μετὰ πειρασμῶν προὔκρινα μεγάλης περιουσίας, ἀλλὰ καὶ τὸ μηδὲν ὅλως ἔχειν τοῦ πάνυ πολλὰ ὀχλούμενον ἔχειν καὶ πειραζόμενον προτετίμηκα. Τὸ τοίνυν πρόσταγμα τοῦτο πέμψας ἔχω τῷ Θεολογίτῃ καὶ ἀνέγνω· ἀνέγνω καὶ ὁ Τομίας Ἐηρός, πέμψαντός μου καὶ πρὸς αὐτόν· διήλθε καὶ τις ἕτερος ὀχλοκόπος<sup>1)</sup> Σκυλίτζης, καὶ εἴ τις ἄλλος τούτοις παρεδυνάστευε· τοσοῦτον δ' ὅμως τῶν κτημάτων ἀπέσχοντο, ὥσπερ ἄπτεσθαι καὶ κακοῦν, ἀλλὰ μὴ τοῦναντίον εἶχε τὸ πρόσταγμα. Ὅθεν καὶ εἰ μὴ θάττον αὐτοῖς ἕτερα ἦξει προστάγματα ἐπέχοντα τῆς καθ' ἡμῶν ὁρμῆς, λέγω δὴ καὶ βεβαίως λέγω, ὥς ἄλλοι δεσποζόντων τῶν ἡμετέρων καὶ ἀπολαυόντων, ἐγὼ δὲ καὶ τὰς χώρας αὐτὰς λευκάς οὐσας καὶ ἤδη πρὸς θερισμόν, γενέσθαι μηλοδότους ἀφήσω τὸν παλαιὸν ἐκείνον μιμησάμενος Κράτητα, ἐπεὶ δουλείαν ἀποπέφυκα φέρειν.

### ρλε') Τῷ μεγάλῳ Λογοθέτῃ

Περὶ τοῦ ἀρχιερέως τοῦδε ἤδη ποτὲ καὶ ἄλλοτε ἀξιώσας οἶδα, καὶ νῦν δὲ πάλιν ἀξιῶ καὶ παρακαλῶ γε πρὸς· πτωχός ἐστιν αὐτός—μοναχός, γὰρ ἀνωθεν καὶ τοῖς τοῦ βίου πᾶσιν ἀποταξάμενος—πτωχῆς δὲ καὶ τῆς ἐκκλησίας [ῆς] προΐσταται· ἀλλ' ἦν ἂν αὐτῷ φορητὸς ἡ πενία, εἰ μὴ καὶ ἄλλη τις ἐπὶ τὴν ἐπιτήκην· νῦν δὲ τὸ μάλιστα πιέζον, τὸ χρέος ἐστί, καὶ ἡ ἀπορία τοῦ ὅθεν ἔχειν αὐτὸ διαλῦσαι· οὐ ζητεῖ τι δῶρον λαβεῖν εἰς βοήθειαν, ζητεῖ δὲ τοῖς τῆς ἐκκλησίας ἀποκαταστικοῖς, πρακτικῶς

<sup>1)</sup> ὀχλοσκόπος Α.

γὰρ οἶμαι καλοῦσιν αὐτά, οἷς ἐπιμελὲς ὀνοματοθετεῖν τὰ τοιαῦτα, καὶ πράγματα τινα ὑποβαλεῖν καὶ ἀληθεύειν ποιῆσαι, ὥς μὴ ἐν γράμμασι φιλοῖς τὴν ἑαυτοῦ περιουσίαν καταλαμβάνεσθαι· τοῦτο οὐκ αὐτὸς δὴ μόνος αἰτεῖ, ἀλλὰ καὶ ἄλλος καὶ ἄλλος, καὶ μάλα πολλοὶ σὺν αὐτῷ. Ὅτι μὲν οὖν τὰ τοιαῦτα τῶν αἰτημάτων ἄπορον καθάπαξ ἀποπληροῦν, μὴ θέλε διδάσκειν εἰδότες ἡμᾶς· ὅτι δ' ἀνάγκη πᾶσα τοὺς αἰτοῦντας παραμυθῆσασθαι, εὖ οἶδα ὡς οἶδας· ἐκκλησίαι γὰρ τούτου χωρὶς συνίστασθαι οὐ δυνήσονται· καὶ ἐπεὶ περ οἶδας, ὡς ἂν Θεὸς ἐνισχύῃ, παραμυθοῦ, καὶ σὺν αὐτῷ τὴν τῶν αὐτοῦ ἐκκλησιῶν πράττε σύστασιν.

### εἰς τὸν Τῷ αὐτῷ<sup>1)</sup>

Ἡμεῖς ὡς τὴν Κωνσταντίνου κατελάβομεν πόλιν ἀσθενεῖα οὐ πάνυ τοι περιπεπτώκαμεν χαλεπῇ, οὐδ' ἐφ' ἡμέρας πολλὰς κατεχοῦσιν, πλὴν καὶ τοιαύτης οὔσης, τοῦ γ' ἐναντίου τῆς υἱείας οὐδέπω καὶ τήμερον καθαρῶς ἀπηλεύσαμεν, τῶν καθ' ἡμέραν ἔσως αὐτῇ θορύβων ἐμποδιζόντων· ἐξ οὗ δὴ οὐδὲ τῇ φαρμακείᾳ ἔτι καὶ νῦν οἱοί τε γεγόναμεν χρῆσασθαι, ἥς περ ἔνεκεν τὴν ἐπ' Ἀτραμυττίου ἐπεσπεύδομεν ἔξοδον οὐ μὴν ἀλλὰ καὶ ἡ ὑμετέρα ἐν Ἀσίᾳ βραδυτῆς ἐτέρωθεν πιέζει καὶ οὐδόλως ἐπιβαίνειν ἐξ τῆς κρείττονος ἔξεως· ἥς τινος δὴ βραδυτῆτος κέρδος μὲν εἶναι παρ' ὑμῶν ἀκούω· συμβαλεῖν δ' ὅμως, ὅτι καὶ κέρδος ἐστίν, οὐκ ἔχω· τὰ γὰρ ἐνταῦθα τετάρακται· καὶ ὡς τετάρακται, οὐδ' ἐξαγγέλλειν ἰσχύω, ποικίλου τοῦ πράγματος ὄντος καὶ ποικίλου δεομένου τοῦ ρήτορος· ἀλλὰ τίς ταῦτά γε καταστήσει καὶ γαλήνην ἄγειν ποιήσει, εἰ μὴ Θεὸς ἄνωθεν ἐπὶ τοῦτο τὸν βασιλέα κινήσει; τὸ δὲ διὰ τινων κραυγᾶς καὶ ἤθη φλεγμαίνοντα τὴν ἑαυτοῦ πόλιν αἰρεῖσθαι καταλείπειν βασιλέα, μὴ οὐ σαφῶς εἴη πρὸς τῆς τῶν βοώντων ἐπιθυμίας, καὶ οἷων ἂν ἐκείνοι διαφερόντως ζητοῦντες πολλῶν πρίαινο χρημάτων· εἰ μὲν γὰρ ἡμῖν περὶ μόνων τῶν ἐκκλησιαστικῶν ἦν ὁ λόγος, ἐγράφομεν καὶ μόνους πέμπειν ἐνταῦθα, οὓς οἱ πολλοὶ παιδευτάς ἑαυτῶν ἀναμένουσι γέροντας· νυνὶ δὲ οὐχ ἥκι-

<sup>1)</sup> τῷ πρωτοβεσιάρῃ Β.

στα βιάζει καὶ τὰ πολιτικά. Πόθεν οὖν τούτοις ἴσας ἔσται, εἰμὶ βασιλεὺς αὐτὸς θάττον παρέσται; ἀλλ' ὑμεῖς γε περὶ τούτων ἄμεινον καὶ διανοηθήσεσθε καὶ διαπράξεσθε· ἐγὼ δ' ἄνθρωπον τῆς δύσεως ὥρμημένον ἐλθεῖν εἰς Ἀτραμύτιον μανθάνω, ὅπου καὶ τινι τῶν συνήθων προσεντυχεῖν καὶ τυχεῖν αὐτοῦ πρὸς βασιλέα εἰσχωγέως καὶ μάρτυρος, μαρτυροῦντος αὐτὸν ὡς εἴη τε Κύπριος καὶ συγγενῆς ἐμός, οὐ δὴ χάριν καὶ τινος ἀξιοθῆναι προνοίας αὐτόν. Καὶ τὸ μὲν τοίνυν ἀπὸ τῆς δύσεως εἶναι τὸν ἄνθρωπον, ἀλλ' οὐ Κύπριον, αὐτὸς δὲ καὶ μαρτυρήσας ἀνήγγειλεν ἐμοὶ καὶ οὐχ ἕτερος· τὸ δ' ἐμφανισθῆναι βασιλεῖ καὶ τινος χρηστοῦ τυχεῖν, οὐκ ἐκεῖνος ἀλλ' ἕτερος. Τί οὖν πρὸς τοῦτό φημι; ἐλεεῖσθαι ἄνθρωπον καὶ τῶν παρὰ βασιλέως ἀπολαύειν καλῶν, ἀλλότριος εἶην πάντων καλῶν, εἰ μὴ βούλομαι μὴδ' ἐπαινῶ· καὶ γε μὴ διαλείπειν τοῦτ' ἐνεργούμενον εὐχομαι· συγγενῇ δὲ ὅμως ἐμὸν ἢ ὄντα ἢ λεγόμενον, τοιοῦτόν τι παθεῖν οὔτε βούλομαι· οὔτ' ἐπαινῶ· διατί δ' οὐ βούλομαι; διακόσιοι συγγενεῖς ἐμοί· τάχα δὲ καὶ ξιακοσίων πλείους τὴν ἐνεγκοῦσαν ἡμᾶς Κύπρον οἰκοῦσι· πένητες εὖ οἶδα πάντες καὶ ἄποροι καὶ αὐτῶν τῶν ἀναγκαίων λειπόμενοι. Τί οὖν ἔσται εἰ οὗτοι τὴν ἐφ' ἐνὶ γεγρονυῖαν φιλάνθρωπίαν ἀκούσονται; οὐκ ἀναστήσονται καὶ δεῦρο ἄλλος ἐπ' ἄλλῳ ἀφίξονται· ἐπὶ τῇ τοιαύτῃ τῆς εὐεργεσίας ἐλπίδι; ἐγὼ μὲν οἶμαι τοῦτο, μᾶλλον δὲ καὶ σφόδρα ἐπίσταμαι· κἂν τις διὰ ταῦτα τοιοῦτος ὥδε παραφανῇ<sup>1)</sup>, οὐδ' ἀξιώ προσβλέπειν, ἀλλ' ἀποπέμπομαι, οὐχ ὅτι, Θεὸς οἶδε, τετύφωμαι καὶ τοιούτων ἀδελφός τε καὶ συγγενῆς καλεῖσθαι ἐπαισχύνομαι, ἀλλ' ὅτι παραιτοῦμαι τὴν καταβήσιν, καὶ τὴν διὰ τὴν πρὸς αὐτοὺς ἴσως δαπάνην κατὰκρυσιν ἐσομένην παρὰ τε τῶν ἄλλων ἀνθρώπων, καὶ αὐτῶν δὴ τῶν περὶ ἡμᾶς οὐχ ἥκιστα· οἳ γε οὐδὲ νῦν ἀφιάσιν<sup>2)</sup> αἰτίας ἑρῶντες ἡμᾶς μετρίως ἀξιοῦντας τῆς θεραπείας τοὺς τε ἄλλους πένητας, καὶ μοναχῶν τοὺς προσιόντας τῇ τῆς Ἐκκλησίας εἰρήνῃ, ἀλλ' ἐγκαλοῦσιν, ὀνειδίζουσιν, ὡς ἀδικούμενοί τέ εἰσι λέ-

<sup>1)</sup> παραφανεῖν A.<sup>2)</sup> ἀφιάσιν A.



γουσι, καὶ τῶν οἰκείων ἀποστερούμενοι· καὶ ταῦθ' ἕκαστος ἔχων ὅσον περ αὐτῷ ὀφείλεται· τάχα δὲ καὶ ὑπὲρ ὅπερ ὀφείλεται. Ἄλλ' ἐκ ταύτης μὲν ἐγὼ τῆς αἰτίας καὶ ἀποστρέφομαι καὶ ἀποστραφῆσομαι, οὓς εἴρηκα ἐμούς· δέομαι δὲ καὶ τοῦ θεοῦ βασιλέως καὶ σφοδρῶς δέομαι τὴν ἐμὴν κατὰ ταῦτα πράξιν μιμήσασθαι. Εἰ δ' οὖν, ἀλλ' ὅρα μὴ μόνον τοὺς ὄντας, ὄντας καὶ ταῦτα τοσούτους, ἀλλὰ καὶ πάντας δέχεσθαι ξένους. Εὐκόλως ἔχοντας λέγειν ὅτι τῷ δεῖνι ἐκ γένους προσήκομεν καὶ τὸ παράδειγμα ἐγγύθεν· αὐτὸς ὁ δυτικὸς Κύπριος ἐξαίφνης καὶ συγγενὴς ἐμὸς ἀπὸ Πελοποννησίου· τυχὸν ἢ Ἀττικοῦ ἢ Θετταλοῦ ἢ τινος ἐτέρου τῶν ἀπὸ δυσμικῆς λήξεως· πλὴν ἐγὼ ταῦτα παρακαλῶ, καὶ εἰσακουσθῆναι δέομαι, ἀξιούσθαι μὴ λόγου μηδένα, μηδὲ προσβλέψως, τὸν ἐμὸν λεγόμενον εἶναι· εἰ δὴ μὴ εἰσακουσθήσομαι, αὐτὸ δείξει, ὅτι γενήσεται· δυσχερανῶ πάντως καὶ βαρυνθήσομαι· πράξω δὴ καὶ τὸ ἕτερον, ἐπειδὴ πεπλήρωμαι ὀχλοκισπιῶν καὶ ἀπειρήκα θορυβούμενος, καὶ αὐτοὶ δὲ ὑμεῖς<sup>3</sup> λέλησθε τῷ δοκεῖν ἐμοὶ χαρίζεσθαι, ἡμῖν αὐτοῖς οὐ κεχαρισμένα διαπραξάμενοι, εἰ τέως ὑμῖν καὶ περὶ ἐμοῦ λόγος.

### ϩλζ') Τῷ βασιλεῖ

Κράτιστε, θεοστεφεὶς ἅγιε βασιλεῦ, νίκας κατὰ τῶν ἀφανῶς ἐπιτιθεμένων ἐχθρῶν, τρόπαια κατὰ τῶν ὀρωμένων, πληθὸς τε ἡμερῶν<sup>4</sup> μετ' εὐφροσύνης ἀλήκτου χαρίζοιτό σου τῇ ζωῇ Κύριος, ἵν' εἰ μὴ ποτε πρότερον βίος ἀνθρώπων γέγονεν ἀμιγῆς τῶν λυπούντων, ἀλλ' ὅ γε σὸς τοιοῦτος ὀφθελή, θαῦμα ἐπὶ πᾶσιν ἀνθρώποις καθιστῶντός σε τοῦ Θεοῦ. Ὁ τιμιώτατος ρήτωρ καὶ ἐμοὶ θαυμαστῶς ἀγαπώμενος ἡττων τοῦ σοῦ γενόμενος ἔρωτος καὶ τῆς πρὸς σὲ ἐκδημίας ὅλος γενόμενος ταχύς ἐστι πρὸς τὸν ἐρώμενον ἀφικνούμενος, καταλείψας ἡμᾶς<sup>5</sup> καὶ τὴν Ἐκκλησίαν, καὶ

<sup>1</sup>) Πελοποννησίου AB.

<sup>2</sup>) γενόμενος λήξεως A.

<sup>3</sup>) ἡμεῖς δὲ αὐτοὶ A.

<sup>4</sup>) καὶ ἡμερῶν πληθός A.

<sup>5</sup>) ἡμᾶς] ἐλλείπ. ἐν A.

περ αὐτοῦ πάνυ πολλὰ εἰς καταρτισμὸν τῶν ἑαυτῆς τέκνων καὶ συνέτισιν χρήζουσιν. Δυπηρὸν μὲν ἔμοι' ὅτι ὅπως οὖν τῶν ὧδε ἀφίσταται<sup>1)</sup>· ἄλλως δὲ κεχαρισμένον κατὰ πολὺ, ὅτι τε παραστή-  
ναι σοι τῇ γλυκεῖ μέλλει δεσπότη<sup>2)</sup> καὶ ἐμφανισθῆναι, καὶ σφόδρα καλῆς ἐπιθυμίας ἐν ἀπολαύσει γενέσθαι, ὅτι καὶ τὸ ἡμέτερον οὗτος ἀναπληρώσει· ὑστέρημα· ἃ γὰρ ἐγὼ συνὼν περὶ τῶν καθ' ἡ-  
μῶς καὶ ἐκκλησιαστικῶν ἐρεῖν ἔμελλον, καὶ γνώμην ἦν ἂν εἰσή-  
γαγον, αὐτὸς ἐξεῖπται καὶ εἰσαγάγη, ἀμφότερα ὧν ἱκανώτατος· καὶ αὐτὸς δὲ ποιεῖν ἀκούσας, πρὸς ἡμᾶς διαβιβάζει. Χρὴ τοίνυν τάχιον αὐτὸν ἀπολύσαι, τοῦτο μὲν ἵνα μὴ ἐπὶ μακρὸν τὰ τέκνα τῆς Ἐκκλησίας κάμνῃ, τροφὴν ζητοῦντα οἷαν οὐκ ἄλλοθεν ρα-  
δίως εὖροι, τοῦτο δὲ ἵνα καὶ ἡμῖν συνδιατρέψων τῶν ἐν χερσὶ συναντιλαμβάνηται πόνων. Καὶ γὰρ παρῶν, πονοῦσι συμπονεῖ, καὶ τὰ δυνατὰ συναίρεσθαι οὐκ ἀνίησι καὶ συναντιλαμβάνεται κα-  
μνόντων. Καὶ τρίτον γε τάχιον<sup>3)</sup> ἀπολυτέον αὐτόν, ὥς καὶ ἡμῖν τάχιον τῶν κατ' εὐχὴν πραγμάτων ἄγγελος γένοιτο<sup>3)</sup>. ταῦτα δὲ ἐστὶν ὅτι τὰς πόλεις τῶν ὑπεναντίων καθεῖλες, καὶ τὰς τῶν δυνα-  
στῶν αὐτῶν διέκοψας κεφαλὰς, καὶ ἀνταπέδωκας αὐτοῖς οὐ καθ' ὅσα ἐποίησαν τῇ κληρονομίᾳ σου· μυριοπλάστου δέ· καὶ ὅτι καλ-  
λίνικος περιπολεῖς τὴν Ἀσίαν, καὶ τὸν στρατὸν ἐπιθυμητὴν μὲν ἐφέλκει πολέμου βαρβαρικοῦ, πολεμίους δὲ ὁμῶς ὄραν οὐκ ἔχοντα, κατὰ κράτος νενικηκότα τὸ δυσμενὲς καὶ ἀδύνατον πεποιηκότα τοῦ λοιποῦ συστήναι εἰς φάλαγγα. Ταῦτα εὐχόμεθα ταῦτα καὶ ἐκπληροῖν Θεός· τούτων καὶ ὁ σοφὸς ρήτωρ ἐπανιὼν πρὸς ἡ-  
μᾶς ἡδὺς μὲν ἄγγελος γένοιτο, ρήτωρ δὲ μὴ ἱκανὸς τῆς αὐ-  
τοῦ γλώσσης· καίπερ θαψιλοῦς οὐσης καὶ ἀττικῆς, ἀλλ' ὁμῶς ἡττωμένης τῆς τῶν Εὐαγγελίων μεγαλειότητος.

### ρλη') Τῷ αὐτῷ

Ἐγὼ σου τῶν καλῶν, ἅγιε δεσποτα βασιλεῦ, εἰς μνήμην ἦκω συνεχέστερον ἢ περ σχεδὸν ἀναπνέω, εὐχομαι τε πάλιν ὑπὲρ

<sup>1)</sup> ἐφίσταται A.

<sup>2)</sup> τάχιον τῶν κατ' εὐχὴν πραγμάτων B.

<sup>3)</sup> γένηται A.

σοῦ ἐσάκις δὴ μνημονεύω· ἀληθεύω δὲ ταῦτα λέγων· καὶ ὡς ἀληθεύω, οὕτω μοι γένοιτο καὶ τῶν εὐχῶν ἀπόνασθαι τῶν ὑπὲρ ἐμαυτοῦ. Ἦκουσθαί μοι καὶ πρότερον ὅσα καὶ οἶα ἢ ἀπονενονή- μένη ψυχὴ ἐξηρεύετο βλάβη, καὶ νῦν δὲ πάλιν τρανότε- ρον ἤκουσται· καὶ τοίνυν ἀκούσαντι ἐπήλθε μοι ταλανίσαι καὶ θρηνηῆσαι· τὸν ἄνθρωπον οὐχ ὅτι τῶν σωματικῶν δεινῶν πέ- πονθε καὶ ἄδοξος ἐξ ἐνδόξου γέγονε, καὶ ἐκ περιφανοῦς παρ- ορώμενος καὶ περιφρονούμενος, νουθεσίαι γὰρ ταῦτα καὶ τῶν τοῦ Θεοῦ δικαιωμάτων παιδεύματα, καὶ οὐ ταλανιστέος διὰ ταῦτά τις οὐδὲ θρηνητέος, ἀλλ' ὅτι εἰς βόθυνον κακῶν δι' ἔπ- αρσιν τὴν ἰδίαν κατήνεγκε ψυχὴν· ἀπόνεια γὰρ αὐτὸν τοῦ δέ- οντος ἀπέσφηλε καὶ τῆς κρείττονος μετεκίνησε στάσεως· ὅθεν καὶ τοῖς πᾶσιν ἐπήρετο, καὶ κοῦφος ἦν μετεωριζόμενος, γένει· μὲν διαφέρειν τῶν ἄλλων λέγων, τὴν παιδεύειν δὲ ὑπὲρ τοὺς ἄλλους εἶναι κορυφαῖος ἐν ρήτορσιν, ἄκρος ἐν φιλοσόφοις, ἱα- τρικώτατος, μαθηματικώτατος, ἥδη δὲ καὶ στρατιωτικώτατος, ὡς ποτε ἐνεκαυχήσατο τὸ εὐηθέστατον καὶ παντὸς γελοίου γε- λαιότερον λέγων, ὅτι καὶ ἐπιστήμων ἐστὶ πόλεμον μετιέναι, καὶ ρωμαλέος τὸ σῶμα, ὅπλα τε περιδῦναι καὶ νεανικῶς αὐτὸν δι- αθελίγειν, ὁ πρεσβύτερος καὶ ἔξωρος καὶ τρομερός, καὶ εἰς τὴν ἐπὶ βραχὺ στάσιν πολλῶν ἐρεισμάτων δεόμενος. Διὰ ταῦτα καὶ πά- λαι ταλανίσας αὐτὸν ἔχω καὶ νῦν ἔτι ταλανίζω· ὅμως γένοιτό ποτε νοῦς αὐτοῦ τοῦ τῆς ἐπάρσεως πτώματος ἀνανεῦσαι, καὶ τὰ ἐκυτοῦ θρηνηῆσαι κακὰ· ἡμεῖς δὲ ὡς ἔχομεν τῆς ἔνδον παρα- χῆς—τὰ γὰρ τοῦ σώματος οὐχ ὑπολογίζομαι—ἐπεὶ μὴ ὀρθο- ποδοῦντας πρὸς τὴν αἵρεσιν τοῦ καλοῦ τοὺς ἀνθρώπους ὀρῶ, ἀλλὰ τινι δαιμονίᾳ ρύμη πρὸς τὸ τοῦ συμφέροντος ἐναντίον ὀρ- μῶντας οὐκ ἔχομεν ὅπως λόγῳ δηλώσωμεν· τέως ἡμᾶς τὸ πολὺ τοῦτο νηχομένους τῶν θλίψεων πέλαγος ἀνέχει κατὰ καιρὸν ἡ- κοντα τὰ τῆς σῆς βασιλείας προστάγματα καὶ διαναπαύει καὶ μάλιστα ἐπειδὴν πρὸς τὸ ἀπαγορεῦσαι γενώμεθα ταῖς τῶν πει- ρασμῶν ἐμβολαῖς, αἷς δὴ καὶ παλαίομεν, ὅσα καὶ κύμασιν οἱ καθ' ὑδάτων φερόμενοι. Τὰ μὲν οὖν εἶδη τῶν πειρασμῶν οἰδὲ που ἢ ἀγία βασιλεία σου, καὶ οὐδὲν δεῖ γράφειν περὶ αὐτῶν·

τὸν δὲ εἰς τοὺς πολίτας σου ἔλεον καὶ τὴν ἄλλην συμπάθειαν ἐθαύμασαν ἅπαντες καὶ εὐφράνθησαν ἐπὶ τούτοις· ἀλλὰ δὴ καὶ ὁ πικτήρ τῶν οἰκτιρμῶν ὡς εὐάρεστον ἑαυτῷ θυσίαν ταῦτα δεξιόμενος παρέξει τῇ ἁγίᾳ βασιλείᾳ σου ὅσα εἰς ὑγείαν τοῦ σκή-  
νους καὶ εὐεξίαν, καὶ ὅσα εἰς πλατυσμόν, εἰς ἐπίδοσιν, εἰς εὐ-  
ετηρίαν τῶν ὑποταττομένων καὶ εὐνοούντων τῷ κράτει σου· ὡς γενέσθαι σε διὰ ταῦτα χειρὶ τε καὶ ἀρεταῖς τῶν πρώην βεβασι-  
λευκώτων ὑπέρτερον.

### ρλθ') Τῷ μεγάλῳ Δογοδέτῃ

Ὅτι πρὸ ἡμερῶν οὐκ ὀλίγων συγχωρηθῆναι ἡμῖν ἀπαί-  
ρειν εἰς Βυζάντιον ἐδεόμεθα, καὶ ταῖς τοῦ συγχωρηθῆναι ὑπο-  
σχέσεσιν ἐμετρωρίζομεθα, εὐρέθημεν ἐπ' αὐτῇ τῇ ἐξόδῳ τοσαῦτα  
πεπραχότες, ὅσα καὶ οἱ μηδὲν περὶ ταύτης μήτ' εἰπόντες μήτε  
προμελετήσαντες· ἔστι δὲ καὶ ὁ καιρὸς χειμέριος, ἔστι καὶ τῶν  
ἀναγκαίων ἡ εὐρεσις χαλεπή· μάλιστα δὲ καὶ παντάπασιν ἄ-  
πορος· τὰ δὲ δημόσια τῶν ἐνταῦθα σιτοδοχείων οὐδ' ὦνείσθαι  
βουλομένοις ἡμῖν δρακὸς μιᾶς ἡγουν κόκκους παραχωρεῖ· λι-  
μώττει καὶ τὰ ὑποζύγια ἅπερ ἤχθησαν δεῦρο, καὶ ὦν μόνων  
ἀπὸ πάσης τῆς περὶ ἡμᾶς ἄλλης προνοίας τύχομεν, ἀλλ' οὐ  
λιμώττει ἔστω καὶ κορέννυσθαι ταῦτα· πῶς μετ' αὐτῶν τὴν προ-  
κειμένην ἀνύσομεν; πῶς αὐτοῖς χρήσεται τις μὴ ὄντων ἐπεισα-  
γμάτων; οὔτε γὰρ εὐπορον ἐπὶ γυμνοῖς αὐτῶν τοῖς νώτοις ἐπὶ  
πολὺ φέρεσθαι ὀχουμένους, καὶ ἄλλως που τοῦτ' εὐπρεπὲς ἀν-  
δράσι σεμνότητος ἀντιποιοιμένοις· εἰ δέ τις ὡς ἡμᾶς ἔδει πρό-  
τερον περὶ τοῦδε φροντίσας λέγει, εἴτ' ἐπιβάλλειν ὁδοιπορεῖν,  
ὅτι πεφροντίκαμεν ἀκούετω· οὐ γὰρ δὴ νωθρὰς οὕτω γεγονά-  
μεν φύσεως, ὡς μηδὲ τοσοῦτον ἡμῶν αὐτῶν προμηθεύεσθαι·  
ἀλλὰ κατελύσαμεν τὴν φροντίδα λόγοις διακρουσθέντες, οἷς  
οὐκ ἦν ἀπιστεῖν· καθήμεθα τοίνυν ἐπὶ τοσοῦτον ἀμνηχανοῦντες,  
ὥστε καὶ ὑπὸ τῶν οἰκητόρων Καλλιουπόλεως καὶ αὐτῶν δὴ  
τῶν παριόντων διαγελώμενοι, ἄθλιοι καλούμεθα τοῦ μεγάλου τοῦδε  
καὶ ἐπιφθόνου πλέον ἢ μεγάλου ὀνόματος· πλὴν ἐπεὶ μὴ χρή-

σασθαι τοῖς ὑποζυγίοις ἐν ἀντιπνεύσοντά τὸν νότον ἀναμενοῦ-  
μεν, καὶ τότε τὸ τῶν ἡμιόνων αἱ ἄκατοι πληρώσουσιν ἔργον.  
Ἄλλ' ὑγιαίνετε καὶ ἐπὶ πᾶσι κατευοδοῦσθε· μόνον ποίαις ταῖς  
μηχαναῖς εἰς τὸ ματὰ ταῦτα πείσετε ἡμᾶς ἢ μετακινήσετε δι-  
ανοεῖσθε· ἐπειδὴ καὶ οὕτω πράττειν διανοεῖσθε.

### ρμ') Τῷ αὐτῷ

Ἵγιαίνέ μοι καὶ χαῖρε ὁ πολὺς τὴν κατὰ πᾶσαν ἀρετὴν  
εὐδοκίμησιν, μέγας καὶ σοφὸς Λογοθέτης· ὑγιαίνέ μοι καὶ χαῖρε·  
ἐγὼ δ' ὥς ἔχω καὶ εἰ ταύτης μέτεστί μοι καὶ ὁτιοῦν τῆς εὐ-  
χῆς ἀντικρυς μὲν οὐκ ἔρῳ, ἀλλὰ σύ γε τᾶλλα πυθόμενος ἄπερ  
ἔρῳ τὴν ἔξιν συμπέραινε. Ἄγω μὲν οὖν ἔκτην ἡμέραν ἐγὼ·  
ὀγδόην δὲ καὶ εἰκοστήν ὁ Ὀκτώβριος, καὶ ὕδατι τρέφομαι, καὶ  
τοῖς ὥς ἔγγιστα ὕδατος διὰ ψυχρότητα ἔχουσι, ροιᾶς καρπῶ,  
σταφυλαῖς, καὶ ἀπὸ τῶν λαχάνων ἐντίβοις (;)· ἄνδρες διαιτητι-  
κοὶ καὶ ἱατρῶν παῖδες διαφορὰς τούτων τὰ πρὸς ἄλληλα καὶ  
πρὸς τὸ ὕδωρ ἴσωσαν πολλὰς καὶ λεγέτωσαν, πάλαί τὴν τοῦ  
ταῦτα εἰδέναι ἐπιστήμην κτησάμενοι, αὐτοὺς δὲ τούτοις εἰπὼν  
τρέφεσθαι καὶ τὰς τοῦ λόγου προτάσεις τῷ συλλογιστικωτάτῳ  
παραδοὺς ἤδη τῶν νῦν ὄντων ἀνθρώπων σιγᾶν ἀγαπῶ εἰδὼς  
καὶ ἄλλως συμφέρειν ἐμοὶ τὴν σιγὴν, εἰ μὴ ἐπὶ μᾶλλον αἰ-  
ροῦμαι ὕδατί τε καὶ τοῖς ὕδατηροῖς κεχρηῆσθαι θιάζεσθαι· ἐπα-  
κολουθεῖν γὰρ τῷ διαλεγομένῳ φασι τὸ θερμαίνεσθαι· προσε-  
τέθη ἂν τῷ γράμματι, ὅτι καὶ ἀπὸ τῆς κλίνης τῇ ἐπὶ τούτῳ  
διακονοῦντί μοι διαλεγόμενον, καὶ σκεπάσματα πλείω ἢ φέρειν  
ἐπιστευσήμην ἐφ' ὅλου τοῦ σώματος ἔφερον· καίτοι μεγάλην ἀπὸ  
σφυγμοῦ τὴν ἐνδον φλόγα ὑποσημαίνων καὶ τᾶλλα ἐπασχόν  
τε καὶ παρῆχον ὄραν ὅσα οἱ κακῶς διακείμενοι ὥς ἂν δέ σε  
μὴ πρὸς τὸ σκυθρωπότερον διαθήσομεν, ἐν προοιμίῳ καὶ ταῦτα  
ὑγιαῖν εὐξάμενοι καὶ χαράν, μόνῃ μοι μάνθανε ὅσα δὴ καὶ  
δέον ἀναγγέλλειν ἐνόμισα. Τὰ δ' ἄλλα ἡμῶν καταστήσειν πρὸς  
τὸ βέλτιον ἐπίτρεφον τῷ Θεῷ.

ρμα') Τῷ μεγάλῳ Λογοθέτῃ<sup>1</sup> ὑπὲρ τοῦ Διαπάτου

Ὁ δεῖνα ἡμέτερος<sup>2</sup> θυγάτριον ἔχων ἐπίγαμον, καὶ ἄνδρα ραδίως αὐτῷ μὴ δυνάμενος ἐκ πενίας ἀγαγέσθαι, Ὀλυμπον ἀντικρυς ἢ Περνασόν, ἥ τί τῶν μεγάλων ὁρῶν δοκεῖ φέρειν ἐπὶ τῆς κεφαλῆς. Τοῦτον οὕτως ἔχοντα βλέπων ἐγὼ οἰκτεῖρω τε πῶς ἂν εἴπῃς, καὶ τοῦ μεγάλου βάρους ἀνεῖναι βούλομαι μὲν, οὐ δύναμαι δέ διὰ τοῦτο ἱκέτης τοῦ θεοῦ γίνομαι βασιλέως, συνεπιλαβέσθαι ἡμῖν, ἅτε ἰσχνὸν ἐνδεδυμένον παρὰ Θεοῦ, καὶ τῆς ἀχθηδόνης συγκατεργάσασθαι τὴν ἀπόθεσιν· χειρῶν μὲν ἐκτάσσειν οὐ λέγω· ἐπ' αὐτῷ γάρ ἐστι καὶ μιμῆσασθαι τὸν ἱκέτην ἱερέα, καὶ μὴ· ἀλλὰ τόγε προχειρότατον καὶ λόγῳ μόνῳ ἱάσιμον, προστάξας τὸν μετὰ τῆς παιδὸς γάμον μὴ ἀτιμάσαι τὸν περιμάχητον Κεφαλᾶν, τρόπῳ δὲ παντὶ καταδέξασθαι· ὃν δὴ καὶ ἀντὶ τοῦ φερνάς αἰτεῖν, ὀφείλειν<sup>3</sup> πολλὰ διδόναι, δικαιώσαιμ' ἂν ἐγώ, ὅτι ἐκ τοῦ ἄγαν γαμβρὸν αὐτὸν<sup>4</sup> βούλεσθαι ποιῆσαι, ὀνομαστὸν πεποίηκε τοῖς πλείοσιν, οὕπῳ πρότερον οὐδὲ τοῖς σφόδρα γείτοσι γνωριζόμενον· πλὴν ὥς ἂν, τοῦ ἄτλας εἶναι παύσαιτο, ἱκετεύομεν τὸν θεοστεφῇ βασιλέα ἥδη καὶ σὲ, γενέσθαι τινὰ χάριν τῷ πάσχοντι· εἰδὲ μὴ αὐτῷ, ἀλλ' ἐμοὶ γοῦν τῷ ἀνθρώπῳ συμπάσχοντι\*.

<sup>1</sup>) Τῷ πρωτοθεσπιαρίῳ Α.

<sup>2</sup>) ὁ ἡμέτερος Α.

<sup>3</sup>) ὀφείλη Α.

<sup>4</sup>) αὐτὸν γαμβρὸν Α.

\* ἀκολουθεῖ.